
БЕЛАРУСКІ ДЭМАКРАТЫЧНЫ ФОРУМ 


10-го лютага ў Менску адбыўся Бела- 
рускі дэмакратычны форум, які зама- 
цаваў саюз усіх прагрэсыўных сілаў 
рэспублікі на выбарчую кампанію 
1990 году і далейшае супрацоўніцтва ў 
новым парляманьце. У блёк увайшлі: 
Беларускі Народны Фронт «Адра- 
джэньне», Таварыства Беларускай Мо- 
ы, Акадэмія Навук, Беларускі Эка- 
лягічны Саюз, Саюз Каапэратываў 
Беларусі, Беларускі Сялянскі Саюз, 
Рабочы Саюз Беларусі, творчыя саю- 
ы, група народных дэпутатаў СССР. 

Асноўчыя спрэчкі на форуме вяліся 
аб стаўленьні да камуністаў і іхнага 
ўдзелу ў рабоце блёку. аб агульнай 
плятформе саюзьнікаў. Выбары ў Вяр- 
хоўны Савет БССР і ў мясцовыя Саве- 
ты адбудуцца 4-га сакавіка. Вырашана 
падтрымліваць тых камуністаў, якія 
стаяць на плятформе блёку. За плят- 
форму блёку абраная плятформа Бела- 
рускага Народнага Фронту «Адра- 
джэньне». 

У аднэй з рэзалюцыяў форум выка- 
заў недавер Цэнтральнай выбарчай ка- 


місіі як неаб'ектыўнай і недэмакра-: 


тычнай установе. якая павінна быць 
зьліквідаваная. 

У звароце форуму да жыхароў Бела- 
русі. між іншага. сказана: 

«Гэтыя вбары вызначальныя для лё- 
су Бацькаўшчыны і нашага грамадзт- 
ва. Пакуль ня будзе вырашанае палі- 
тычнае пытаньне аб адхіленьні парт- 
апарату ад дзяржаўнай улады, ніякія 
зьмены ў грамадзтве немагчымыя, нія- 
кага паляпшэньня жыцьця не прадба- 
чыцца. Намэнклятура адчула небясьпе- 
ку ад народнай ініцыятывы і. моцна 


ўчапілася ў свае крэслы. Паўсюдна яна 
выставіла свае кандыдатуры. Мы ста- 
лі светкамі шматлікіх апаратных апэ- 
рацыяў і ашуканскага прымяненьня і 
без таго антыдэмакратычнага закону 
аб выбарах. 

Першы этап выбарчай кампаніі па- 
казаў, што апарат здольны на любыя 
несумленныя ўчынкі. каб толькі тра- 
піць у Саветы. Мы заклікаем выкрэсь- 
ліваць усіх апаратна- намэнклятурных 
кіраўнікоў. іх стаўленікаў і паслуга- 
чоў. У тых акругах. дзе шляхам 
падману і прававога нігілізму функ- 
цыянеры з выбарчых камісіяў не да- 
пусьцілі да рэгістрацыі вылучаных 
дэмакратычных кандыдатаў. выкрэсь- 
лівайце зь бюлетэня ўсіх і рыхтуйцеся. 
да паўторных выбараў. Галасуйце за 
кандыдатаў блёку дэмакратычных сі- 
лаў кандыдатаўм давяраеце! Падтрым- 
лівайце выбарчую плятформу Белару- 
скага Народнага Фронту «Адраджэнь- 
не»! Галасуйце за дэмакратыю. гала- 
суйце за Беларусь!» 

Кандыдаты ў Вярхоўны Савет рэс- 
публікі ад Дэмакратычнага блёку вы- 
лучаныя ў 120 акругах (усіх акругаў 
310). Э 48 акругаў Менску прадстаўнікі 
блёку зарэгістраваныя ў 45 акругах. 

Назіраецца аднак рэзкі спад актыў- 
насьці выбаршчыкаў -- як мяркуюць. У 
выніку паглыбленьня эканамічнага 
крызісу і незадаволенасьці работай 
Вярхоўнага Савету СССР. Галасаваць у 
выбарах 4-га сакавіка могуць пайсьці 
толькі каля 60 працэнтаў выбарш- 
чыкаў. 

(Паводля паведамленьняў менскага ка- 
рэспандэнта радыё «Свабода») 


МАНІПУЛЯЦЫІ З ВОЙСКАМ 


Ад Рэдакцыі: Да нас дайшла зь Беларусі 
машынапісная заява пад заг. “Маніпуляцыі 
з войскам». Ніжэй падаём поўны тэкст: 


Намэнклятура вырашыла выкарыстаць у 
выбарах на Беларусі савецкае войска. разь- 
мешчанае на тэрыторыі Польшчы. У 
Цэнтральнай выбарчай камісіі нашым ка- 
рэспандэнтам высьветлена. што войскі бу- 
дуць галасацавь па наступных выбарчых ак- 
ругах: 


Гомельская вобласьць: 
І. Нараўлянская акруга 1“? 222. 
2. Кастрычніцкая акруга М? 223. 


Магілеўская водласьць: 

3. Хоцімская акруга Л? 307. 

4. Чэрыкаўская акруга “9 309. 

5. Краснаподьская акруга Л? 300. 
6. Круглянская акруга Хе 302. 


Віцебская вобласьць: 
7. Расонская акруга-л? 519. 


Горадзенская вобласьць: 

8. Бераставіцкая акруга Хе 247. 

Калі ўлічыць. што ў Польшчы знахо- 
дзіцца каля 80 тысячаў душ савецкага вой- 
ска. то выходзіць у сярэднім па 10 тысячаў 
вайсковых выбаршчыкаў на акругу. Шмат 
дзе гэта роўна (а то і больш) колькасьці 
ўсіх мясцовых выбаршчыкаў у акрузе. 


Можна ўявіць. як будуць галасаваць у 
савецкіх гарнізонах у Польшчы за канды- 
датаў на Беларусі і да якіх вынікаў гэта 
прывядзе. Невыпадкова. відаць. у сфэру 
гэтага «галасаваньня» ўключаныя «чарно- 
быльскія» акругі. дзе шансы апаратчыкаў 
хісткія. Як бачым. намэнклятура. што хо- 
ча. тое і робіць. абы ўседзець у крэслах. 
Нават адзінае права народу -- выкрасьліць 
начальнікаў. і тое хочуць зрабіць немаг- 
чымым. У такіх варунках. калі ўжо няма 
ніякіх правоў. чалавеку нічога не застаец- 
па. як даць свайму прыгнятальніку па шыі. 
Да гэтага. відаць. і кіруецца. 

Мар'ян Ванькевіч 


БЕЛАРУСКАЯ МОВА -- 
ДЗЯРЖАУНАЯ! 


Вярхоўны Савет БССР 26 студзеня 
1990 г. абвесьціў беларускую мову дзяр- 
жаўнай. адчыніўшы гэтым новую ста- 
ронку ў гісторыі адраджэньня Белару- 
сі. Закон будзе ўведзены ў дзеяньне 
1 верасьня 1990 году. 


100-ТЫСЯЧНАЯ ДЭМАНСТРАЦЫЯ Ў МЕНСКУ 


У нядзелю 25 лютага ў Менску ля 
Дому ўраду дэманстранты дамагаліся 
тэрміновай адстаўкі ўраду і ЦК кам- 
партыі БССР. каб не дайшло да выбу- 
ху. Мітынг быў скліканы Беларускім 
Народным Фронтам. Прамаўлялі 
прадстаўнікі БНФ і саюзаў: сялянска- 
га. каапэратараў. экалягічнага. Т-ва 
Бел. Мовы. АН БССР. Адбыўся паход 
да Дзяржтэлерадыё. дзе дэманстранты 
дамагліся. каб далейшая частка мітын- 
гу трансьлявалася беспасярэдня ў Эфір. 
Заходнія газэты паедамілі пра мен- 
скую дэманстрацыю. якая пасьля мас- 
коўскай была найбольшай. 


КУРАПАТЫ: «НІВОДНАГА 
КАНКРЭТНАГА ПРОЗЬВІШЧА» 


Карэспандэнту БЕЛТА Я. Гарэліку 
пракурор БССР Тарнаўскі. які быў на- 
месьнікам старшыні ўрадавай камі- 
сі. што расьсьледавала злачынствы ў 
Курапатах. сказаў («Зьвязда». 
2.ХІ.89): 


«На вялікі жаль. даведаўшыся пра 
тысячы прозьвішчаў бязьвінна рэпрэ- 
сіяваных. прасачыўшы крок за крокам 
іх горкі і трагічны лёс. мы. на жаль. 
ня можам назваць ніводнага канкрэт- 
нага імя». 





ДЭМАНСТРАЦЫЯ У АБАРОНУ МОВЫ 


25 студзеня ў Менску напярэдадні сэ- 
сі Вярхоўнага Савету БССР. на якой 
разглядаўся заканапраект аб дзяржаў- 
ным статусе беларускае мовы. адбыўся 
масавы мітынг, арганізаваны гара- 
дзкой радай Таварыства Беларускае 
Мовы (старшыня рады -- гісторык 
Анатоль Грыцкевіч). Актывісты 
ТБМ, асабліва мастакі, добра папраца- 
валі над арганізацыяй 1 афармленьнем 
паходу. «Гакой урачыстай і ўбранай 
калёны, -- напісаў нам адзін з удзель- 
нікаў шэсьця. -- ня было ніколі, нават 
і ў афіцыйных дэманстрацыях. На ха- 
ругвях былі напісаныя словы аб мове 
зь вершаў выдатных пісьменьнікаў Бе- 
ларусі, намаляваныя партрэты дзеячоў 
нашай культуры ад Кірылы Тураўска- 
га 1 Еўфрасіньні Полацкай да дзеячоў 
“Нашай Нівы” І сучасных». 

Мітынг, на які зыйшлося колькі ты- 
сячаў чалавек, адбыўся ля помніка Ян- 
кі Купалы. Вялі яго сябры гарадзкой 
рады ТМБ Аўген Гучок і Ігар Чарняў- 
скі. Прамаўлялі мовавед і пэдагог 
Пятро Садоўскі, адміністратар клюбу 
«Спадчына», выкладчык ВНУ Ана- 
толь Белы, прадстаўнікі клюбу «Спад- 
чына» Ліля Матусевіч (прачытала 


свой верш аб Данчыку). Галіна Ваш- 
чанка і Яўген Гучок. пастар-евангеліст 
Эрнэст Сабіла (прачытаў малітву за 
Беларускі народ). праваслаўны сьвя- 
тар а. Аляксей Шынкевіч. 

Кіраўнік клюбу «Спадчына» Ана- 
толь Белы сваю прамову пачыў гэткі- 
МІ словамі: 

«Шаноўная грамада! 

«Нашы людзі здаўна казалі аб здат- 
ных зладзеях. што такі ўкрадзе нават з- 
пад сучкі. Але сталінскія апрычнікі І 
брэжнеўскія халуі значна пераўзый- 
шлі гэтых местачковых зладзеяў: яны 
сумелі ўкрасьці... у цэлага народу 
проста зь ягонага роту... ЯГО МОВУ... 
Найдзеце мне й пакажэце больш адмы- 
словых зладзеяў. Такіх вы ня знойдзе- 
це ва ўсім белым сьвеце. 

«Гэтае злачынства стаіць у адным 
шэрагу зь фізычным зьніштажэньнем 
майго народу ў шматлікіх Курапатах. 
перасяленьнём яго ў Сібір. на Салаў- 
Кі, у Карэлію. Але гэтае злачынства 
яшчэ больш вытанчанае, так як яно 
было разьлічана ператварыць недабі- 
тае, непераселенае. страшна запалоха- 
нае насельніцтва ў манкуртаў. пазба- 
віць яго гістарычнай памяці. дУХОЎ- 


насьці. маралі. культуры. нацыяналь- 
най сьвядомасьці і ўрэшце асыміля- 
ваць яго. 

«Ува ўсіх заканадаўствах сьвету -- 
нагадаем рымскае права. Рускую Праў- 
ду. Статут Вялікага Княства Літоўска- 
га. кодэкс Напалеона 1 інш. -- злодзей 
павінен ня толькі вярнуць крадзенае. 
але згодна закону нясе яшчэ адпавед- 
ныя выдаткі за ўчыненую шкоду. зла- 
чынства і г.д. Цяпер нам хочуць прад- 
ставіць. што прыняцьце Закону аб мо- 
вах у БССР -- гэта “далейшае праяў- 
леньне клопатаў партыі 1 ўраду аб даб- 
рабыце беларускага народу" -- новы І 
значны крок перабудовачных працэ- 
саў. распачатых партыяй”. 

«З усёй адказнасьцю трэба заявіць на 
гэтым мітынгу. што тут вялікая на- 
цяжка. вялікае жаданьне выдаць свае 
запозьнёныя дзеяньні да праяўленьня 
“чарговай" увагі да народу. На нашу 
думку. гэта даволі нязграбная спроба 
вярнуць некалі ўкрадзенае ў нарозу... 
і То ня ўсё. А дзе-ж тыя выдаткі, а на 
мове прававедаў -- кампэнсацыі. якія 
павінны панесьці зладзеі за свае ЎЧЫН- 
кі перад кожным з нас упаасобку”? Іх 
няма». 

Далей у сваёй прамове А. Белы за- 
прапанаваў. каб у рэзалюцыі. якая бу- 


дзе прынятая. было адзначана. што мэ- 
танакіраванае пазбаўленьне белару- 
скага народу ягонае мовы было пару- 
шэньнеч ленінскіх прынцыпаў нацыя- 
нальнае палітыкі. злачынствам суп- 
раць чалавецтва ды што камуністыч- 
ная партыя павінна ня толькі ўзяць на 
сябе маральную адказнасьць за гэтае 
злачынства. але й прынародна асудзіць 
такую ганебную практыку асыміля- 
цыі й генацыду ды што ўрады СССР І 
БССР павінны знайсьці сродкі для ад- 
раджэньня. беларускай мовы і паляп- 
шэньня моўнай сытуацыі ў рэспудлі- 
цы. каб тым самым кампэнсаваць тыя 
якія панёс наш народ па іхнай 


страты. 
віне. 












Нью-Ёрк -- Нью-Джэрзы 
й Канэктыкет:! 


САКАВІКОВАЕ СЬВЯТКАВАНЬНЕ 


ў нядзелю 25.11.1990 г. 
ў Нью-Брансьвіку 
Па багаслужбе ў царкве Жыровіцкае ! 
Божае Маці (пачатак а 9-й гадз.! 






акадэмія ў гасьцініцы 
Гаят Рыджэнсы (2 Аірапу, 5. 
Меў Вгопэміск, 119) 


Пачатак акадэміі а 12-й гадз. 





0367 Люты 1990 г. 


БЕЛАРУС 


ВІЕГАВО5 
Вуеіопі55іап Меузрарег іп (пе Егее УУогіа 
РоБіізпеа топіпіу бу 
ВУЕЦОЕО55ІАМ-АМЕКІСАКМ АЗЭОСІАТІЮОК, ІМС. 
Эобссгір(іоп ў 20 уеагіу 
«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 20 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


ПРА БЕЛАРУСЬ НА КАНГРЭСАВЫХ СЛУХАНЬНЯХ 


У Кліўленьдзе. Агаё. адбыліся І4- 
15 лютага сёлета кангрэсавыя слухань- 
ні аб падзеях у Усходняй Эўропе. На 
слуханьні быў запрошаны старшыня 
кліўлендзкага адзьдзелу Беларуска- 
Амэрыканскага Задзіночаньня сп. Ян- 
ка Ханенка. У супрацоўніцтве з галоў- 
най управай БАЗА было падрыхтава- 
нае сьветчаньне. якое прачытала на 
слуханьні сп-ня Ліда Ханенка. На сэ- 


ссі 4-га лютага былі тры кангрэсмэ- 


ны: Мэры Роўз Оўкер (старшыня). То- 
мас Сойэр. абое дэмакраты. Пол Гіл- 
мор. рэспубліканец. ды чалавек 200 аў- 
дыторы!і. Былі карэспандэнты друку й 
тэлебачаньня. Сьветчылі прадстаў- 
нікі 16 этнічных групаў. 

У беларускім сьветчаньні быў дадзе- 
ны кароткі агляд апошніх падзеяў на 
Беларусі (Чарнобыль. Курапаты. 
шальмаваньне адміністрацыяй акты- 
вістаў БНФ) ды выказаныя пажадань- 

ні: каб Кангрэс ЗША дапамог прыво- 
ЗІЦЬ у Амэрыку на лячэньне белару- 
сКіх дзяцей. што хварэюць у выніку 
чарнобыльскай радыяцыі: каб у Мен- 
ску быў адчынены амэрыканскі кансу- 
лят: каб у перадачы «Голасу Амэрыкі» 





ЧАРНОБЫЛЬ: УРАД БССР ПРОСІЦЬ 
ДАПАМОГІ 


Вярхоўны Савет 1 ўрад БССР прыня- 
лі 22 лютага сёлета зварот да парля- 
мэнтаў і ўрадаў сьвету, міжнародных 
арганізацыяў, суайчыньнікаў за мя- 
жой ды ўсіх людзей добрае волі 
прыйсьці з дапамогай Беларусі ў лік- 
відацыі вынікаў чарнобыльскае атам- 
нае катастрофы. 


ЧАРНОБЫЛЬ: ПРА МЕНСКУЮ 
КЛІНІКУ НА АМЭРЫКАНСКІМ ТБ 


У нядзелю І8 лютага на амэрыкан- 
скім тэлебачаньні (у Нью-Ёрку на 5-м 
канале, у іншых гарадох усходняе ча- 
сткі ЗША на іншых каналах) была пе- 
рададзеная рэлігійная праграма, зь 
якою ўпяршыню на савецкім тэлеба- 
чаньні напрыканцы леташняга году 
выступіў ведамы прапаведнік пастар 
др. Робэрт Шулер. Др. Шулер вяшчае 
штонядзелі з Гардэн-Гроўву ў Калі- 
форніі (Тре Ноўг оЁ Роуег). Пастар Шу- 
лер гаварыў аб новай фазе прыязных 
дачыненьняў паміж Амэрыкай і Са- 
вецкім Саюзам ды аб існаваньні Бога. 
Ягоную гутарку слухалі ў СССР 200 мі- 
ліёнаў тэлегледачоў, у тым Ліку ўсе 
сябры Палітбюро, уключна з Гарбачо- 
вам 1 ягонай жонкай Раісай. Перадачу 
гэтую пабачылі й пачулі 18 лютага 
амэрыканскія тэлегледачы. 

Др. Шулер, даючы тлумачэньні да 
перадачы, прачытаў тэлеграму падзя- 
кі, якую ён дастаў з Масквы і ў якой 
была выказаная просьба аб дапамозе 
ахвярам Чарнобыля, упаасобку дзіця- 
чай клініцы ў Менску. У тэлеграме. 
між іншага, згадваліся шпрыцы ад- 
наразовага ўжываньня, якіх нестае ў 
Савецкім Саюзе. 

Пастар Робэрт Шулер заклікаў сваіх 
слухачоў прысылаць грошы на фонд 
дапамогі ахвярам Чарнобыля (Те Ких- 
зіап Еипа). Далейшую інфармацыю пра 
гэты фонд можна дастаць, тэлефаную- 
чы на дармовы нумар: 1-809-955-9090. 


была ўведзеная беларуская мова: каб 
быў наладжаны сыстэматычны куль- 
турны абмен паміж ЗША 1 БССР: каб у 
беларускую мову была перакладзеная 
Канстытуцыя ЗША для пашырэньня яё 
на Беларусі. 

У беларускім сьветчаньні была вы- 
казаная таксама ўстурбаванасьць амэ- 
рыканскіх Беларусаў антыбеёларускі- 
МІ актамі польскіх шавіністаў на Бе- 
ласточчыне. 

Тэкст беларускага сьветчаньня. з да- 
лучаным да яго артыкулам др. Янкі 
Запрудніка з англамоўнага часапісу 
«Праблемы камунізму» аб нацыяналь- 
ным адраджэньні сучаснай Беларусі. 
быў раздадзены кангрэсмэнам і прад- 
стаўніком друку. 


АФІЦЫЙНАЕ ПРЫЗНАНЬНЕ 
ХЛУСЬНІ 


«Сельская газета» (7.1.90) у пераказе 
зьместу студзеньскага нумару часапісу 
«Коммунист Белоруссии» піша: 

«Пасьля трагедыі на Чарнобыльскай 


АЭС змаганьне зь ейнымі вынікамі ў. 


шмат чым ускладніла сакрэтнасьць. 
Кожны артыкул 1 нават малюсенькая 
інфармацыя не праходзілі ў друк бязь 
візы экспэртаў Мінатамэнэргапрому 
СССР. Вярталіся яны з гэтага ведам- 
ства выпусташанымі. не адлюстроў- 
ваючы ўсяе вайстрыні палажэньня. 
“Каму была выгадная гэткая лякіроў- 
ка? Ці мы гатовыя сёньня даць гэтай 
зьяве прынцыповую ацэну? -- пыта- 
ецца журналіст А. Крыжаноўскі ў сва- 
іх нататках “Полюсы публічнасьці”». 

Пытаньне трэба ставіць таксама й 
цяпер: наколькі праўдзівая 1 поўная 
сёньняшняя інфармацыя пра Чарно- 
быль? 


ЧАРНОБЫЛЬ 


УСІМ! УСІМ! УСІМ! 


Вецер Чарнобыля дзьме ў твар 
кожнага з нас. Пакутуюць дзеці. 
Мы зьвяртаемся да ўсіх, хто падзя- 
ляе гэты боль. Трэба безадкладна 
стварыць сыстэму дзейснай дапа- 
могі. Рэальным укладам у гэтую 


справу будзе наш удзел у розных 
дабрадзейных акцыях: канцэртах, 
выстаўках, лятарзях, зьбіраньні 
грашовых ахвяраў сярод вашых су- 
седзяў, супрацоўнікаў, знаёмых, 
шуканьні дабрадзейных тавары- 


стваў і арганізацыяў у вашым краі 
пасяленьня. 

Кожная ваша ахвяра будзе з 
удзячнасьцяй прынятая. Хворыя 
дзеці чакаюць на Вашую дапамогу. 

Дабрачынны фонд 
«Дзецям Чарнобылях 


Наш адрас: 


СССР /Беларусь 
220076, Менск 

вул. Кірава, 17 
Улаховіч Уладзімер 
Тэл.: 29-39-82 





В. Зубкоўскі 


АНГЛАМОЎНАЯ БЕЛАРУСІКА 1999 


Летась было выдрукавана некалькі 
беларусаведных артыкулаў у розных 
англамоўных часапісах. Вось кароткі 
агляд некаторых ЗЬ Іх. 

У амэрыканскім часапісе «Прабле- 
мы камунізму». які выдаецца ў Ва- 
шынгтоне Інфармацыйным Агенцтвам 
З ША. быў зьмешчаны артыкул 
др. Янкі Запрудніка, рэдактара газэты 
«Беларус». пад заг. «Беларускае Абу- 
джэньне». У артыкуле. пасьля карот- 
кае гістарычнае даведкі. аналізуецца 
палітычна-культурны стан Беларусі 
другое палавіны 1950-х гадоў. апісва- 
юцца падзеі, факты й групы. якія 
спрычыніліся да нацыянальнага ўзды- 
му. утварэньне гэтак званых «нефар- 
мальных» групаў. Беларускага Народ- 
нага Фронту. Упяршыню ў англамоў- 
най літаратуры артыкул дае шырокі 
абраз змаганьня за нацыянальнае адра- 
джэньне сучаснае Беларусі ды на- 
красьляе магчымы ход далейшых па- 
дзеяў. У тым-жа нумары «Праблемаў 
камунізму» зьмешчаныя артыкулы 
пра апошнія падзеі ў Літве 1 Латвіі. 

Бібліяграфічная даведка: ап Тар- 
гуёпік. “Веіогиззіап ВЕеаугаКепіпе“. Ргоб- 
Іет5 об Сопатипізт. УУазріпегоп. Р.С... 
05 Іпібогтайоп Аеепсу. УоІ. 38. 7Шу- 
Апецз!. 1989. рр. 36-52. 

У іншым амэрыканскім пэрыёдыку. 
«Этнічны форум». выдрукаваны арты- 
кул др. Вітаўта Кіпеля пад заг. «Бела- 
русы ў Злучаных Штатах Амэрыкі». 
Аўтар разглядае прычыны масавае 
эміграцыі зь Беларусі. пачынаючы ад 
ХІХ ст.. апісвае эміграцыйны працэс. 


“асабліва ў дачыненьні да вызначэньня 


нацыянальнасьці эмігрантаў зь Бела- 
русі, ды стан вывучэньня беларускае 
эміграцыі. На аснове вывучэньня дру- 
каваных крыніцаў аўтар устанаўляе. 
што ў Злучаныя Штаты Амэрыкі вы- 
ехала й пасялілася ад 550 да 650 тыся- 
чаў Беларусаў. 

Бібліяграфічная даведка: Уііайі 
Кіре!. “ Вуеіогіз51ап5 іп Фе Юпиед 5(аіе57 
Е(ппіс Еогип, ўоцгпаі о Е(апіс Эбціез5 
апа Е(Пппіс ВіМісегарПу, Кеп:, Оріо, Кепі 
5гаге Опіуег5ігу, уо]. 9, поз. 1-2, 1989, 
рр. 75-90. 

У восеньскім нумары амэрыканска- 
га часапісу «Славянскі агляд» выдру- 
каванае дасьледаваньне прафэсароў 
Міхала Урбана і Расэля Рыда аб цяку- 
часьці партыйна-адміністрацыйнае 


«ЧАРНОБЫЛЬСКІ ШЛЯХ» НА 
АМЭРЫКАНСКІМ ТБ 


У нядзелю ўвечары І5 лютага на ад- 
ным з галоўных каналаў амэрыканска- 
га тэлебачаньня Сы-Бі-Эс, у папуляр- 
най праграме «бО хвілінаў», першыя 20 
хвілінаў праграмы былі прысьвеча- 
ныя вынікам чарнобыльскае атамнае 
катастрофы. У праграме можна было 
пабачыць. між іншага, сцэны з жыць- 
ця ў Брагіне, які знаходзіцца ў радыя- 
цыйнай зоне, а таксама была паказаная 
калёна дэманстрантаў у Менску, фраг- 
мэнт шэсьця «Чарнобыльскі шлях» -- 
чало калёны з харугвямі, вялікай «Па- 
гоняй», бел-чырвона-белымі сьцягамі. 

Чарнобыльская бяда стаецца ўсё 
часьцейшай тэмай у амэрыканскіх 
сродках масавае інфармацыі. 


НЯ ПУСЬЦІЛІ Ў АМЭРЫКУ Ў АДВЕДЗІНЫ 


Прыехаць зь Беларусі ў Амэрыку 
нават зь візытам не заўсёды проста. 
22-гадовая мянчанка Ала Зубарава, 
дачка аўтара кніжак пра М. Багда- 
новіча 1 Горкага, хацела наведаць сва- 
якоў у ЗША, вырабіла сабе савецкія 
дакумэнты, купіла білет на самалёт, а 
амэрыканскае пасольства ў Маскве ві- 
зы не дало. 


эліты ў БССР ў пэрыядзе 1966-1986 га- 
доў. Артыкул дае агляд партапарату 
ўсіх вобласьцяў, раёнаў, гарадоў і 
сельскіх мясцовасьцяў. Як зазначаюць 
дасьледнікі, у іхную камп'ютэрную 
сыстэму. на аснове шматлікіх крыні- 
цаў. уведзеныя больш за тры тысячы 
прозьвішчаў партыйных. адміністра- 
тараў рэспубліканскага, абласнога й 
раённага падпарадкаваньня. Пры дапа- 
мозе ланцуговых альгебраічных вылі- 
чэньняў ды ўжываньня працэсаў Мар- 
кава зробленыя цікавыя высновы. Ад- 
на зь Іх тая, што кіраўнікі Менскае 
вобласьці і гораду Менску маюць боль- 
шыя шансы ўздымацца па службовай 
лесьвіцы. як кіраўнікі іншых воб- 
ласьцяў рэспублікі. Менскі абком дае 
большыя шансы. як Менскі гарком. А 
што да прасоўваньня партыйных кіраў- 
нікоў БССР на ўсесаюзным форуме, 
дык ніводная група ня мае якое-не- 
будзь перавагі. 

Аўтары дасьледаваньня таксама ка- 
жуць. што ў меру таго, як у рэспубліцы 
зьмяншаліся ўплывы былых партызан- 
скіх кіраўнікоў на чале з К. Мазура- 
вам. паступова павялічаўся ўплыў пар- 
тыйнага апарату зь Менску ды зь цягам 
часу ў кіраўнічым апараце рэспублікі 
вытварылася гэтак званая Менская 
група. 

Бібліяграфічная даведка: Місраеі 
Е. Огбап апа Ки55еіІ В. Кеед. “КееіопаІізт 
іп а Зуз(ет5 Регэресіуе: Ехріаіпіпе ЕІце 
СігсШапноп іп а 5оуіеі КеруЫіс“. ЗІауіс 
Кеуіеу. 5(ап(ога, 5(ап(огд Опіуегзцу/ТВе 
Атегісап Аззозіацоп Гог Фе Адуапсетепі 
оЁ ЗІауіс 5шаіе5, уо!. 48, по. 3, Раі 1989, 
рр. 413-43І. 

У часапісе «Канадзкі агляд дась- 
ледаваньняў нацыяналізму» зьмешча- 
ны артыкул брытанскага літаратура- 
веда праф. Арнольда Макміліна пад 
заг. «Русыфікацыя і ейныя апанэнты ў 
сучаснай беларускай літаратуры». 
Праф. Макмілін аналізуе русыфіка- 
цыю беларускае навейшае літаратуры: 
ды падкрасьляе, што ўва ўсіх пэрыядах " 
разьвіцьця, асабліва ў савецкім часе, 
быў выразны супраціў гэтай русыфі- 
кацыі. адлюстраваны таксама ў шмат 
якіх літаратурных творах. Значная 
ўвага ў артыкуле адведзеная разгляду 
г.зв. самвыдавецкае літаратуры. 

Бібліяграфічная даведка: Агпо!іа 
МсМІШп. “Киз5іГісайоп апа 15 орропепі5 
іп тодегп Вуеіогіззіап Ікегашге”. Сапа- 
4іап Кеуіеу оГ. 5.аіе5 іп ХМайбопаіізп, 
РобІізред аг Пе Опіуегэцу оГ Ргіпсе Ефдуага 
ІзІапа, хуо!. ХУІ, по. 1-2, 1969, рр. 133-143. 

Праф. А. Макмілін апублікаваў 
таксама і іншы артыкул у часапісе 
«Швайцарская славістыка». У артыку- 
ле пад заг. «Вехі 1 кірункі разьвіцьця 
беларускай паэзіі» аўтар разглядае бе- 
ларускую паэзію ад Кірылы Тураўска- 
га да нашых дзён, падкрасьляючы, што 
паэзія беларуская праз стагодзьдзі 
выказвала пагляды і думкі народу, аб 
чым трапна сказана ў адным зь вершаў 
Алеся Гаруна, дзе ёсьць выраз: «сам на- 
род -- пасьняр». Сучаснай паэзіі праф. 
Макмілін дае гэткую ацэну: 
«Беларуская паэзія ў ладнай меры кан- 
сэрватыўная, але філязофскімі па- 
няцьцямі гэтая паэзія ўвесь час па- 
глыбляецца, тэматыка паэзіі стаецца 
ўсё шырэйшая. Беларуская паэзія 
застаецца і1 надалей выказьнікам на- 
цыянальнае сьведамасьці беларускага 
народу». 

Бібліяграфічная даведка: 

АпоіІа МеМШп, “Гапатагк5 апа Теп- 
4епсіе5 іп (пе Реуеіортепі оГ Вуеіогизіап 
Роесу,” Зіауіса Неіуейса, Вапа 33, Вегп- 
Рагі5, 1989, рр. 229-247. 

Ад Рэдакцыі: Зацікаўленых у на- 
быцьці вышэй пералічаных артыку- 
лаў просім зварачацца ў газэту «Бе- 
ларус». 


СІЛЫ АДРАДЖЭНЬНЯ І СУПРА 





Гутарка гісторыка Міколы Іванова з мастаком і адраджэнцам 
Аляксеем Марачкінам 


Імя мастака Аляксея Марачкіна 
сёньня добра вядомае на Беларусі. Ён 
ня толькі адзін з найбольш уплывовых 
і аўтарытэтных сяброў Сойму Белару- 
скага Народнага Фронту (БНФ), але и 
чалавек, які пачаў сваю «перабудову» 
задоўга да таго, калі ў Крамлі пачаў 
«гаспадарыць» Міхаіл Гарбачоў. Ён 
адзін з пачынальнікаў руху ў абарону 
роднай мовы й культуры. Ён і некалькі 
ягоных сяброў спрабавалі пратэста- 
ваць супраць дыскрымінацыіі дэнацыя- 
налізацыі Беларусаў яшчэ тады, калі 
за гэта можна было апынуцца на лаве 
падсудных. У Менску яго ведаюць як 


шчырага Беларуса, глыбока адданага бе- 


ларускай справе. Нягледзячы на заня- 

тасьць сваёй асноўнай прафэсіяй, ён 

заўсёды знаходзіць час для сустрэчаў 

зь беларускай моладзьдзю, для выступ- 
леньняў на перадвыбарчых мітынгах і 

сходах, для ўдзелу ў палітычных мані- 

фэстацыях і пратэстах супраць пар- 

тыйнага дыктату. 

с Гутарка зь ім беларускага гісто- 

рыка Міколы Іванова, які жыве ў 

Польшчы, адбылася ўвосень 1989 году. 

У ёй адлюстраваныя галоўныя прабле- 

мы БНФ «Адраджэньне», даецца спроба 
ацэнкі сучаснага стану нацыянальнай 

сьвядомасьці Беларусаў, а таксама 

аналіз пэрспэктываў далейшага разь- 

віцьця сытуацыі на Беларусі. 


Мікола Іваноў: Палітычная сытуа- 
цыя ў нашай Рэспубліцы, зрэшты, як 
ва ўсёй краіне, вельмі складаная. Пар- 
тыйная рэакцыя не шкадуе сіл 1 срод- 
каў, каб не дапусціць рэгістрацыі 
БНФ «Адраджэньне». Але Фронт з 
кожным днём набірае сілы, растуць 
шэрагі ягоных прыхільнікаў. Ен пера- 
твараецца ў сапраўды масавую народ- 
ную арганізацыю, накшталт легендар- 
най заходнебеларускай «Грамады». ЦІ- 
кава, якое гістарычнае карэньне сёнь- 
няшяга беларускага адраджэньня? 

Аляксей Марачкін: Сёньняшні ад- 
раджэнскі рух мае пэўныя аналёгіі зь 
беларускім нацыянальным рухам па- 
чатку нашага стагодзьдзя, які адбываў- 
ся адразу пасьля рэвалюцыі. Сёньняш- 
няе беларускае адраджэньне грунтуец- 
ца на здабытках 20-30-х гадоў, абапіра- 
ецца на падмурак, які сягае ў далёкую 
даўніну, ажно да эпохі Ефрасіньні 
Полацкай. Адчуваньне такой зьніта- 
ванасьці дае нам трываласьць і веру, 
што мы народ, які мае ўсё неабходнае, 
каб адрадзіцца... Але, зразумела, не 
ад добрага жыцьця мы дайшлі да ўсь- 
ведамленьня нашага стану, нашага ад- 
раджэньня. 

М. І.: Галоўны аргумэнт партыйнай 
прапаганды сёньня заключаецца ў тым, 
што нібыта партыя пачала перабудову 
і таму надалей яна павінна заставацца 
вядучай палітычнай сілай савецкага 
грамадзтва. Пазыцыя БНФ у гэтым 
пытаньні якая? 

А. М.: Камуністычная партыя рас- 
пачала перабудову, але гэтая-ж партыя 
давяла ўвесь народ да таго, што спатрэ- 
білася перабудова. Тут асабліва гана- 
рыцца няма чым. Галоўнае-ж, кожны 
разумее, што знайшоўся рыцар аднаў- 
леньня і адраджэньня ў асобе Міхаіла 
Гарбачова, які сьмела пачаў рэформу 
ўсяе палітычнае сыстэмы, шукаць 
выйсьце з крызіснай сытуацыі. І хаця 
Камуністычная партыя і цяпер заяў- 
ляе, што яна, і толькі яна -- вядучая й 
накіроўваючая сіла ў аднаўленьні гра- 
мадзтва, ды вера ў яе сярод народу па- 
дарваная. Народ не забыўся пра дэкля- 
ратыўныя лёзунгі й абяцанкі «кірую- 
чай і накіроўваючай». Дзеля гэтага, 
каб не захлынулася тое, што распачаў 
М. Гарбачоў, конча патрэбная шыро- 
кая падтрымка з боку народных масаў. 


М. І.: У чым Вы бачыце прычыну 
нараджэньня масавага народнага руху ў 
абарону роднай мовы й культуры бела- 
рускага народу, руху, галоўная мэта 
якога -- сувэрэнітэт і дэмакратыза- 
цыя Беларусі? ; 





Аляксей Марачкін у сваёй майстроў- 
. Здымак для вобразу К. Каліноў- 
скага. 

А. М.: На сучасным этапе перабудо- 
вы неабходная сіла. якая-б кантралява- 
ла сытуацыю ў Рэспубліцы. І такой сі- 
лай зьяўляецца Беларускі Народны 
Фронт за перабудову «Адраджэньне». 
Гэта заканамерны. аб'ектыўны працэс. 
як 1 аб'ектыўна тое. што гэты рух рас- 
пачаўся ў рэспубліках Прыбалтыкі. 
дзе даволі высокая нацыянальная і па- 
літычная сьвядомасьць народу. там дзе 
народ адчуў. што сёньняшняя перабу- 
дова -- гэта апошні шанец. які дае 
гісторыя. каб адрадзіць сябе. ськінуць 
каляніяльныя путы аўтарытарнай 
дзяржавы. замешанай на сталінізьме. 
І ў гэтай сувязі беларускі адраджэнскі 
рух таксама аб'ектыўны працэс. Для 
Беларусаў ён мае сваю асаблівасьць. 
сваю адметнасьць. І перш за ўсё гэта 
зьвязана з праблемамі экалёгіі, разь- 
віцьця беларускай мовы, культуры. 

М. І.: Масавы народны рух сёньня -- 
зьява паўсюдная. Народныя франты 
створаныя амаль ва ўсіх савецкіх саюз- 
ных. рэспубліках, а таксама ў некато- 
рых аўтаномных. У чым Вы бачыце 


спэцыфіку БНФ «Адраджэньне» на 


фоне іншых падобных арганізацыяў”? 
А.М.: Нацыянальнае пытаньне ў той 
форме, у якой існуе яно ў рэспубліках 
Закаўказьзя, Сярэдняй АЗІІ. істотна 
адрозьліваецца ад таго, што мы бачым 
на Беларусі. У нас няма прычынаў да 
канфліктаў, зьвязаных з аўтаноміяй 
ці тэрытарыяльным дзяленьнем. 
Праўда, бюракратам хацелася-б пасе- 
яць недавер паміж некаторымі слаямі 
насельніцтва, асабліва на памежжы 
нашай Рэспублікі. Я маю на ўвазе тыя 
чуткі, домыслы, якія датычаць Літоў- 
скага і беларускага насельніцтва. Зра- 
зумела, каб захаваць сыстэму, у якой 
дужа добра пачуваюць сябе рознага 
рангу чыноўнікі, сталіністы. яны ўсі- 
мі сіламі будуць супроцьстаяць дэма- 
кратычным рухам, якія асабліва заяві- 
лі сябе ў Прыбалтыцы. Яны адчуваюць 


небясьпеку сваёй уладзе, бо суседні рух 
адначасна дзейнічае і на беларускае 
адраджэньне. Лёзунгі «За вашу і нашу 
волю», «Жыве Літва, жыве Беларусь» 
набываюць рэальную сілу і сэнс. 
Дэмакратычных працэсаў, якія ахапі- 
лі ўсю краіну, ужо ня спыніш. Якраз 
пра гэта і гаварылася на асамблеі 
прыбалтыцкіх народных франтоў, як- 
ая праходзіла 13-14 мая гэтага году. Гэ- 
та быў форум, які распачаў новую гі- 
старычную старонку ў жыцьці народаў 
Латвіі, Эстоніі, Літвы, у іхным імк- 
неньні да рэальнага сувэрэнітэту, не- 
залежнасьці. БНФ «Адраджэньне» ў 
параўнаньні з прыбалтыцкім рухам, на 
першы погляд, як-бы выглядае больш 
сьціпла. Але калі афіцыйных членаў 
народнага фронту сёньня налічваецца 


дзясяткі тысячаў, то прыхільнікаў” 


яго, бадай, мільёны. Гэта мы адчулі на 
Выбарах дэпутатаў у Вярхоўны Савет 
СССР. 





А. М.: На мой погляд, тлумачэньне 
антыперабудовачнага харзктару пэў- 
ных сілаў на Беларусі трэба шукаць у 
нейкіх : гістарычных “ аналягах. Як не- 

Аляксей Марачкін у часе падарожжа па Палесьсі. 


М. І.: БНФ. бясспрэчна. рух масавы. 
У яго складзе. як мне вядома. дзясяткі 
тысячаў чалавек. Але якія галоўныя 
рухаючыя сілы фронту? У чым ягоная 
сіла? 

СА. М.: Беларускі Народны Фронт 
сёньня ахоплівае шырокія слаі на- 
сельніцтва. Але найболей мае пад- 
трымку сярод інтэлігенцыі. навуко- 
вай і творчай моладзі. Покуль што 
слаба ідзе гуртаваньне ў нашых вёсках. 
На гэта. мусіць. ёсьць свае аб'ектыў- 
ныя прычыны. Вёска і яе жыхары ў 
начальства. як на далоні. Актыўныя 
дзеяньні кожнага чалавека заўважа- 
юцца і глушацца ўсялякімі даступны- 
мі партакратыі спосабамі. 

М. І.: Падчас апошніх выбараў у 
Вярхоўны Савет СССР пры актыўнай 
падтрамцы БНФ было выбрана некаль- 
кі дэпутатаў. Якую пазыцыю занялі 
яны ў вышэйшым заканадаўчым орга- 
не краіны? Ці выступаюць яны адкры- 
та ў падтрымку ідэі беларускага на- 
цыянальнага адраджэньня? 

А. М.: Адносна ўдзелу народных дэ- 
путатаў СССР. якіх падтрымліваў 
БНФ. у працы зьезду. то. на маю дум- 


ку. наўрад ці маюць рацыю тыя. хто ах-: 


рысьціў іх «маўчунамі». Былі сярод 
іх дэмакратычна радыкальна настрое- 
ныя. Якія ня ўкладваліся ў рамкі «агрэ- 
сыўна-паслухмянай» большасьці 1 
якім цяжка было прарывацца на тры- 
буну праз заслону Яфрэма Сакалова. 
Беларуская сьціпласьць дэлегатаў дала 
магчымасьць першаму сакратару КПБ 
зацугляць нашу дэлегацыю. Вандэя на 
ўсіх узроўнях ёсьць вандэя. Для яе 
страціць уладу раўназначна сьмерці, 
але. як было сказана на зьезьдзе. сьмя- 
ротна паранены зьвер бывае страшней 
іншага. 

М. І.: А на чым. на ваш погляд. паля- 
гае прычына найбольш агрэсыўнай бе- 
ларускай партыйнай рэакцыі? Чаму 


сёньня Беларусь ператварылася ў свае-: 


асаблівы фарпост супраціўнікаў пера- 
будовы. у перабудовачную «Вандэю»? 


калі беларуская шляхта здрадзіла на- 
роду і пайшла ў бок пальшчызны. так І 
сёньняшняя «шляхта» прадалася Ма- 
скве. ці як сёньня кажуць -- цэнтру. І 
нягледзячы на палітыку дэцэнтраліза- 
цыі. сярод нашай «шляхты» яшчэ не 
выкараненая «верноподданническая» 
псыхалёгія -- быць большым Расей- 
цам. чым самі Расейцы. Яны гатовыя 
адгукнуцца на любы лёзунг ці заклік з 
Масквы. абы там пахвалілі. пагладзі- 
лі па галоўцы ды яшчэ і ў прыклад па- 
ставілі. У цэнтры нашы партыйныя 
бюракраты заўсёды знаходзілі для ся- 
бе «господина». якому служылі верай І 
праўдай. У рэспубліцы. на месцы. гэ- 
тае халуйства выглядае агрэсыўным 
цівунствам. пакорлівасьць зьмяняецца 
на дыктат да свайго народа. на нецярпі- 


масьць да іншадумцаў. Іхны прынцып 


адзіны -- ня пушчаць. Ня пушчаць. не 
дазваляць Беларускаму Народнаму Фр- 
онту праводзіць устаноўчы зьезд на 
Беларусі. Не даваць магчымасьці 
БНФ мець сваё памяшканьне. дзе-0 
маглі зьбірацца актывісты. Чыніць 
усялякія перашкоды -- ня спрыяць на- 
роднаму руху ў друкаваньні ягоных 
дакумэнтаў і матар'ялаў устаноўчага 
Зьезду. 

М. І.: Беларуская эміграцыя. рась- 
кіданая па ўсім сьвеце. зь вялікай ува- 
гай і зацікаўленьнем сочыць за перабу- 
довачнымі падзеямі на Беларусі. со- 
чыць зь вялікай сымпатыяй да новых 
адраджэнцаў і зь непакоем за іхны да- 
лейшы лёс. І гэта зразумела: боль- 
шасьць эмігрантаў прысьвяціла ба- 
рацьбе за ідэалы беларускага адра- 
джэньня амаль усё сваё жыцьцё. Як Вы 
глядзіцё ў сучасных абставінах на ўзае- 
маадносіны паміж эміграцыяй і бела- 
рускімі адраджэнцамі? 

А. М.: Сёньня «Адраджэньне» выхо- 
дзіць на якасна новы палітычны ўз- 
ровень. Гэта рэальны народны рух. Гэ- 
та рэальная сіла, якая мае на мэце пад- 
трымаць ідэю абнаўленьня нашага гра- 

СІЛЫ АДРАДЖЭНЬНЯ 


(Заканчэньне з 3-й 6:) 

мадзтва, даць магчымасьць не захлы- 
нуцца гэтай ідэі. І тут мы адчуваем 
падтрымку ня толькі нашага народу, 
але й тых, хто зь цікавасьцю 1 надзеяй 
глядзіць на нас з-за мяжы, і ў першую 
чаргу нашая беларуская эміграцыя, зь 
якой. на вялікі жаль, пакуль што ў нас 
вельмі слабая сувязь. Хочацца спадзя- 
вацца, што кантакт гэты наладзіцца, і 
прагрэсыўная эміграцыя будзе мець 
магчымасьць прычыніцца да ўдзелу ў 
адраджэньні беларускага народу. Калі 
гаварыць пра Беларусаў у Польшчы, 
то тут ёсьць пэўныя традыцыі. Назапа- 
шаны вопыт культурніцкага абмену 
дае свой плён. 

М. І.: І на заканчэньне хацелася-6б 
папытацца ў Вас аб пэрспэктывах разь- 


віцьця беларускага нацыянальнага ру- 


ху на Бацькаўшчыне. Ведаю, што пра- 
гнозы рабіць вельмі цяжка і небясь- 
печна, але паспрабуйце. 

А. М.: Рабіць нейкія высновы, ЯК У 
далейшым будзе разьвівацца наш рух, 
справа даволі складаная. бо, як ка- 
жуць. усё ўжо было. І ніхто не застра- 
хаваны. што ў краіне можа вытварыц- 
ца зусім другая сытуацыя. Можа зьмя- 
ніцца палытычны клімат. Але гэта 
раўназначна трагедыі. Да ўлады тады 
можа прыйсьці самая арганізаваная 
частка насельніцтва -- армія, а гэта -- 
ваенны пераварот. Ужо сёньня насьця- 
рожвае той факт, што ў рэспубліцы 
ідзе фармаваньне рабочых атрадаў, 
якія прызваныя садзейнічаць міліцыі 
ў навядзеньні парадку. Фактычна гэта 
падрыхтоўка прафэсіяналаў-баявікоў, 
якія «рукамі народа» будуць рас- 
праўляцца ня толькі з парушальнікамі 
парадку. А гэта ўжо крок да грамадзян- 


скай вайны. 30 кастрычніка 1988 году . 


многія з нас адчулі дзеяньні ня толькі 
міліцыі, але й дзеяньні спэцыяльна 
выдзеленых атрадаў рабочых. 

І ўсё-ж усе мы глядзім на будучыню з 
надзеяй. Прыйшоў час адраджэньня. 
Калі не цяпер, то нікоЛІ. 

М. І.: Дзякуй за размову 1 дазвольце 
пажадаць далейшых посьпехаў Белару- 
скаму Народнаму Фронту «Адраджэнь- 
не» ў ягонай вельмі патрэбнай і карыс- 
най дзейнасьці. 

А. М.: Дзякуй і да пабачэньня. 


БЕЛАРУСКАЯ СТАРОНКА Ў 
ЛІТОЎСКАЙ ГАЗЭЦЕ 


Літоўская віленская газэта «Лёту- 
вас рытас» за 18 студзеня сёлета вый- 
шла зь беларускай старонкай пад заг. 
«Пагоня». Старонку падрыхтавалі сяб- 
ры віленскага Таварыства Беларускай 
Культуры. Зьмест першага выпуску: 
заклік да Беларусаў Літвы берагчы 
сваю мову й патрабаваць беларускіх 
школаў; інфармацыя пра беларускія 
нацыянальныя згуртаваньні паза ме- 
жамі СССР, у тым ліку пра БАЗА; 
уражаньні ад канцэрту Данчыка ў 
Вільні («канцэрт нясумненна паспры- 
яў мацнейшаму згуртаваньню нашых 
суайчыньнікаў»); інфармацыя пра 
дзейнасьць Гаварыства Беларускай 
Культуры і суполкі «Сябрына» ў 
Вільні. 

«Пагоня» ў газэце «Летувас рытас», 
пры належным падтрыманьні збоку, 
можа стацца прадвесьнікам белару- 
скай газэты ў Літве, дзе жыве 60 тыся- 
чаў Беларусаў. 


БЕЛАРУСЫ- -КАНДЫДАТЫ 
Ў ЛІТОЎСКІ ПАРЛЯМАНТ 


Выбары ў Вярхоўную”' раду (Савет) 
Літоўскай ССР адбыліся 24 лютага. У 
інтэрв'ю Маскоўскаму радыё (8.И[1) ка- 
рэспандэнт Елена Куркляйцітэ ска- 
зала: 

«Паводля нацыянальнасьці склад 
кандыдатаў гэткі: Літоўцаў 425, Расей- 
цаў 32, Палякоў 30, Беларусаў 8, Гэб- 
рэяў 3». 


СЫНОД БЕЛАРУСКАЙ 
ПРАВАСЛАЎНАЙ ЦАРКВЫ 


На пачатку лютага 1990 году архі- 
рэйскі сабор Расейскай Праваслаўнай 
Царквы стварыў Сынод Беларускага 
экзархату Маскоўскага патрыярхату. 
назваўшы яго Беларускай Праваслаў- 
най Царквой. Першае паседжаньне 
Сыноду БПЦ адбылося ў Менску 
б лютага. Мітрапаліт Менскі й Гора- 
дзенскі Філарэт. патрыяршы экзарх 
Беларусі, у гутарцы з карэспандэнтам 
ТАСС назваў пастанову сабору РПЦ 
«гістарычнай» і сказаў, што рэаліза- 
цыя яе «прывядзе царкоўнае жыцьцё да 
большае самастойнасьці і лепшага 
ўладжаньня згодна з традыцыямі. 
уласьцівымі міранам і! кліру Бела- 
русі». 


АБ'ЯДНАНЬНЕ БЕЛАРУСАЎ ЛАТВІІ 


20 студзеня сёлета ў Рызе адбылася 
канфэрэнцыя Беларусаў Латвіі. арга- 


-“нізаваная таварыствамі «Сьвітанак» І 


«Раніца». На канфэрэнцыю прыбылі 
дэлегаты із шмат якіх раёнаў Латвіі. 
дзе Беларусаў налічваецца каля 120 ты- 
сячаў. 

Паводля расейскамоўнага латыскага 
выданьня «Атмода» (5.ІІ) «канфэрэн- 
цыя паклала пачатак працэсу фарма- 
ваньня нацыянальна-культурнай аўта- 
номіі Беларусаў Латвіі». З гэтай мэ- 
таю створаная канфэдэрацыя белару- 
скіх таварыстваў. дзейнасьць якіх бу- 
дзе каардынаваць Рада». 

На канфэрэнцыі быў прыняты зва- 
рот да Рады Міністраў Латвіі. у якім 
абгрунтаваная патрэба выдаваньня ў 
рэспубліцы беларускага штатыднёві- 
ка 1 ўвядзеньня на радыё І5-хвілінных 
беларускамоўных перадачаў. 

Канфэрэнцыя зьвярнулася з заклі- 
кам да М. Гарбачова. каб ён асабіста 
паспрыяў ліквідацьй вынікаў чарно- 
быльскае катастрофы. 

У звароце да выбаршчыкаў на Бела- 
русі ўдзельнікі канфэрэнцыі закліка- 
лі іх аддаць свае галасы за прадстаў- 
нікоў Таварыства Беларускае Мовы. 
Беларускага Экалягічнага Саюзу 1 Бе- 
ларускага Народнага Фронту. 


УЦЕКАЧЫ Ў МЕНСКУ 
У Менску ў студзені сёлета наліч- 
валася больш за 260 асобаў -- Бела- 


русаў, Украінцаў. Расейцаў і прадстаў- 
нікоў іншых нацыянальнасьцяў -- што 
ўцяклі з Баку, сталіцы Азэрбайджану. 
дзе ім пагражала сьмерць. Менскія 
ўлады маюць праблему з разьмяшчэнь- 
нем уцекачоў. Цяжкасьці ўсклад- 
няюцца тым, што заканадаўства нічога 
ня кажа пра статус уцекача. «Гымчасам 
ня ясна, -- піша менская газэта «Знамя 
юности» (31.11), -- як і дзе пра- 


сцаўладкаваць 1 разьмяшчаць уцекачоў. 


як быць з выплатай пэньсіяў». 


БЕЛАРУСКАЯ ГАЗЭТА Ў ЭСТОНІІ 


«Грунвальд» -- гэтак назвалі талін- 
скія Беларусы сваю новую газэту, што 
будзе выходзіць двойчы на месяц. Пер- 
шы нумар «Грунвальду» датаваны сту- 
дзенем 1990 году. Рэдагуе новае вы- 
даньне, орган Беларускага Культурна- 
га Таварыства «Грунвальд», Валеры 
Чыжык. 

У першым нумары зьмешчаныя: ар- 
тыкул Зянона Пазьняка «Насуперак 
руху -- “вандэя”», выбарчая плятформа 
БНФ, артыкул Вінцука Вячоркі да гі- 


“сторыі беларускага нацыянальнага 


сьцягу, артыкул Міколы Іванова пра 
беларускую эміграцыю й нацыяналь- 
нае пытаньне, зварот да Беларусаў Эс- 
тоніі, тэкст закону «Эстонская ССР аб 
нацыянальных правох грамадзянаў рэс- 
публікі», а таксама факсыміле ліста 
БАЗА да Сойму БНФ у справе дапамо- 
гі ахвярам Чарнобыля ды іншыя ма- 
тар'ялы. 


Адрас выданьня: 200090 Эстонія, Тал- 
лін, Аб. скр. 3290. 





ДАНЧЫК ПАКІНУЎ ПА САБЕ НЯ ТОЛЬКІ ПЕСЬНІ 


Друк БССР працягвае пісаць пра фэ- 


номэн Данчыка -- амэрыканскага Бе--. 


ларуса, які гаворыць чысьцейшай бе- 
ларушчынай, як ураджэнцы Беларусі. 
«Настаўніцкая газэта» (24.11.90) у руб- 
рыцы «Што страцілі, што шукаем» 
зьмясьціла артыкул У. Пучынскага 
пад заг. «Сьвет Амэрыканца Данчы- 
ка». У ім чытаем: 

«А зачароўвала слухачоў ня толькі 
песьня (Данчыка), але і слвоа. Маў- 
леньне. Мяккасьць мовы, слоў, зыч- 
ных гукаў, напеўнасьць. Мы чулі мову, 
якой яна была тады, калі яе носьбітаў 
было болей, чым зараз, 1 яны вучыліся 
не па падручніках, кнігах, у якіх 'як 
чуецца, так і пішацца”, а 'як пішацца. 
так і гаворыцца”. Мы ўжо прывыклі да 
вымаўленьня слоў, “снег”, “песня”, “ра- 


БЕЛАРУСКА-РАСІЙСКІ 
(Вялікалітоўска-расійскі) 


СЛОУНІК 

апрацаваны др. Янам Станкевічам 

Выданьне Вялікалітоўскай (белару- 
скай) Фундацыі імя Льва Сапегі. Нью- 
Ёрк, 1990. 1306 66. 

Цана: 40 дал. 

Слоўнік можна заказаць, пішучы на 
адрас: 

Мг. С. 5БіапкеуісП 


1085 Тазтап Ог., з 740 
Эуппухаіе, СА 94089 


Чэкі выпісваць на: Іеу Заріепа 
бгеайііуап (Вуеіошз5цап) Роцпдаііоп. 


дасць" такім-жа чынам, як вымаўляем 
“Ну. чаго табе?”', хаця гэта -- такія 
прыгожыя словы “сьнег”, “песьня”. 'ра- 
дасьць”. “бабця'. Данчыкавы словы за- 
ражаюць. Пачынаеш скарыстоўваць 
іх! Зрэшты, вучыцца-ж нам трэба ўсім 
разам -- ад тых-жа бабцяў і прабабцяў 
якія яшчэ памятаюць. ведаюць. Як 
больш правільна гаварыць пабела- 
руску». 


ВУЕГОКО5ЗІАХ КЕЎУІЕУУ 


Выйшла ужо пяць нумароў інфар- 
мацыйнага англамоўнага квартальніка 
Вуеіогизвіап Кеуіеу (Беларускі агляд). 
Гэта зьмястоўная і вельмі інфарма- 
тыўная публікацыя, з добрай графікай 
і ўмелым рэдагаваньнем. Выданьне гэ- 
тае выконвае нязвычайна важную 
функцыю інфармаваньня англамоўна- 
га чытача-чужынца і маладых Амэры- 
канцаў, Брытанцаў. Канадыйцаў, Аў- 
стралійцаў беларускага паходжаньня. 

Чытачы «Беларуса» павінны патур- 
бавацца, каб «Беларускі Агляд» быў 
ува ўсіх важнейшых бібліятэках ды 
каб на яго падпісвалася маладое пака- 
леньне беларускае эміграцыі ў англа- 
моўных краёх (падпісная плата: 15 да- 
ляраў на год). 

«Беларускі Агляд» вылікаў шмат 
прыхільных водгукаў, 1 ён заслугоўвае 
на ўсякае падтрыманьне. Адрас: 


ВУЕГЕ0О5ЭЭІАХ ЕЕЎІЕЎУ 
РО. Вох 10353 
Тотапсе. СА 90505 


ГОЛАС «ПРАВАСЛАЎНАЙ ДУМКІ» 


У Менску выйшлі летась тры нума- 
ры самвыдавецкага часапісу «Права- 
слаўная Думка» (наклад І0 тыс. паасоб- 
нікаў. кожны нумар мае бё старонак ма- 
лога фармату). У часапісе падаюцца 
навіны з царкоўнага жыцьця. друку- 
юцца атыкулы на рэлігійныя тэмы. 
паэзія. сьпевы. 

Як сказана ў часапісе. ён «не зьяў- 
ляецца органам афіцыйных царкоўных 
уладаў і адлюстроўвае думку незалеж- 
нае рэдакцыі». Часапіс выдаецца кош- 
там рэдактара 1 рассылаецца бясплат- 
на. Адрас выданьня. на жаль. не пада- 
дзены. 

Зьяўленьне часапісу. чытаем У 
2-м нумары. «выклікала шырокае за- 
цікаўленьне ў нашай грамадзкасьці і 
за мяжой». 

У 3-м нумары «ПД» рэдактар піша: 

«Перачытаўшы гэты нумар. прадба- 
чу крытыку як справа, так і зьлева. 
Людзі. якія падрыхтавалі матар'ялы ў 
нумар. стаяць на розных пазыцыях. па- 
рознаму думаюць; але яднае іх вера ў 
наша ўратаваньне праз Хрыста. у адра- 
джэньне роднай Беларусі! 

«Ня зьдзіўляйся, шаноўны чытач. 
калі ў папярэдніх нумарох ты бачыў 
“Спадар”. у гэтым "Гасподзь". На Украі- 
не рэлігійную тэрміналёгію распра- 
цавалі ўкраінскія ўніяты. На Белару- 
сі -- ніхто. Ніводны пераклад Новага 
Запавету з тых, што дасюль зробле- 
ныя, ня можа выкарыстоўвацца ў Наба- 
жэнстве. Не бласлаўляў-бы тады Папа 
Рымскі ксяндза Чарняўскага, а Філа- 
рэт, Мітрапаліт Менскі і Горадзен-: 
скі, Патрыяршы Экзарх Беларусі, пе- 
ракладчыка В. Сёмуху зрабіць новы 
пераклад Новага Запавету на белару- 
скую мову. 

І ўсёж-такі: анёл ці ангел, катэдра 
ці кафэдра? Мы лічым, што анёл, і 
ангел -- словы беларускія, і нікому не 
дадзім, ні Паляком, і ні Рускім, за- 
браць іх у нас. Праваслаўныя Бела- 
русы ўжывалі слова “ангел”. Беларусы- 
каталікі -- “анёл”. І так далей. 

«Супрацоўнікі рэдакцыі моляцца, 
каб Гасподзь даў табе, дарагі чытач, 
духоўнай чысьціні, вызваленьня 
клопатаў сёньняшнага тлумнага жыць- 


ад 


ця. умацавньня веры». 
«Праваслаўныя Беларусы. 
Радзіму! 
«Дапамажы Вам Гасцодзь!» 


ратуйце 


ХВОРАЯ МЯНЧАНКА Ў ЗША 
ПАТРАБУЕ ДАПАМОГІ 


32-гадовая Вольга Цукурава на 
[5-м годзе невылячальнае для савецкае 
мэдыцыны хваробы (тумар правае на- 
гі) прыехала 21 кастрычніка летась 
лячыцца ў Злучаныя Штаты, спадзяю- 
чыся, што добрыя людзі дапамогуць ёй 
грашыма. У Вольгі тут няма ніякіх 
сваякоў, яе запрасіў прыбыць у Амэ- 
рыку выпадковы чалавек, які быў у 
Менску на мэдычнай канфэрэнцы!. 
Вольга Цукурава-- таксама лекар. вы- 
пускнік менскае мэдычнае школы. 
Праваслаўная Царква дапамагла ёй 
прыехаць у Злучаныя Штаты. Заапе- 
каваўся Вольгай дабрадзейны клюб ў 
гор. Садбуры ў штаце Масачусэте, за- 
снаваўшы адмысловы фонд дапамогі. 

На лячэньне патрабуюцца тысячы 
даляраў, толькі пратэза нагі будзе 
каштаваць да 15 тыс. даляраў. Пра мян- 
чанку Вольгу Цукураву 1 ейнае адваж- 
нае і адчайнае змаганьне з хваробай пі- 
салі газэты Заабигу Тома Сгісг (30.ХІ), 
Тре Возіоп Негаі (1.ХІ1), а таксама 
ньюёркскае «Новое Русское Слово» 
(20.ХІ1). 

З заклікам аб дапамозе Вольга 
зьвярнулася да сваіх суродзічаў праз 
газэту «Беларус». Падаючы пра гэты 
выпадак, мы заклікаем нашых чыта- 
чоў паслаць на дапамогу Олі хто коль- 
кі можа -- гэта ёй будзе і матар 'яль- 
ным і маральным падтрыманьнем. Чэ- 
кі выпісваеце на: 


Тре ОіІеа ТэцКигоуа РЕипдё 

с/о ЗиФбигу/УаўуІапі оп СІаб 
Р.О. Вох 80 

заабругу, Ма 01776 


Калі-б хто жадаў даведацца больш 
пра гэты выпадак ад самое Вольгі Цу- 
куравай, можаце тэлефанаваць на ну- 
мар: (617) 232-5792 с/о ОІее Ротегапіжсі, 
50 Рауі5 Ауе., ВгооКІіпе МА 02146. 


СЬВ. ПАМ. НАТАЛЬЛЯ ОРСА 





/ 2О студзеня 1990 году Беларусы Нью- 
Ерку, Нью-Джэрзы й далейшых вако- 
ліцаў разьвіталіся з аднэй із сваіх най- 
старэйшых сябровак, заслужанай пра- 
цаўніцай-пэдагогам сьв. пам. Наталь- 
ляй Орса. У царкве Жыровіцкай Бо- 
жай Маці у Гайленд-Парку а. Васіль 
Андрэюк адслужыў сьв. літургію і па- 
ніхіду. Над магілай разьвітальнае 
слова сказаў старшыня БАЗА сп. Ан- 
тон Шукелайць. На памінальным абе- 
дзе, пры вялікай грамадзе ўдзельнікаў 
памінак, прамаўлялі былыя вучні й 
пэдагогі-супрацоўнікі нябожчыцы. 

Др. Язэп Сажыч, старшыня Рады 
БНР. які таксама нёкалі быў вучнем 
сьв. пам. Натальлі Орса, падкрэсьліў 
ейныя заслугі ў гісторыі беларускага 
руху 1 з задаваленьнем адзначыў, што 
ейнае месца на беларускай ніве годна 





заняла ейная дачка, др. Ала Орса-Ра- 
мана. 

Сп Міхась Тулейка, старшыня нью- 
джэрзыйскага адзьдзделу БАЗА. у сва- 
ёй прамове сказаў: 

«Сьветлай памяці Натальля Орса 
была нязвычайнай асобай. Вялікую 
частку свайго жыцьця. яна аддала 
службе Беларускаму народу. галоўна 
шырэньню беларускай культуры. Ад 
раньняй маладосьці брала актыўны 
ўдзел у беларускім нацыянальным ру- 
ху. Калі атрымала кваліфікацыю на- 
стаўніцы, ад таго часу вучыла бела- 
рускую моладзь на Бацькаўшчыне. а па 
другой сусьветнай вайне -- на чужыне. 
у Беларускай Гімназіі ў Нямеччыне. а 
потым у Нью-Ёрку. Я меў шчасьце 
блізка назіраць выкладаньне белару- 
скай мовы й літаратуры, якое вяла сьв. 
пам. Натальля Орса ў Беларускай шко- 
ле ў Нью-Ерку ў 1900-х гадох. Гэта бы- 
ла выдатная нагода нашай моладзі па- 
знаць сваю родную мову, а сп-ні Орса 
аказаць ім усю сваю дапамогу. Не ад- 
былася ніводная імпрэза ў Нью-Ёрку 
бяз удзелу сьв. пам. Н. Орса. Амаль 
заўсёды гэта праяўлялася ў выступ- 
леньнях ейных дачок Галіны й Алы, а 
таксама ейных вучняў. Яе заслугі пе- 
рад Беларускім народам, бязумоўна, 
вялікія і вартыя глыбейшага дасьле- 


НЯЎЖО ТУДЫ Я НЕ ВЯРНУСЯ? 


Няўжо туды я не вярнуся, 

Дзе промень першы я спаткала 
І дзе ў час жніваў на снапкох 
Мне матка песьню напявала? 


Няўжо туды я не вярнуся, 
Дзе Нёман плаўна гоніць Хвалі 
І дзе дзяўчаты да зары 
Прасторы песьняй напаўнялі? 


Няўжо туды я не вярнуся, 
Дзе бор адвечну байку бае 

ГІ дзе Міндоўгавы муры 

Так горда ў неба высь сягалі? 


Ах, не! К табе ўжо не вярнуся, 
Мая каханая Краіна; 

Душой і сэрцам к табе рвуся, 
Ды сябру дзён маіх ня кіну. 


Мой мілы друг, чакай, прыйду 

Ў тваю гасподу із граніту; 

тады ўжо разам, як калісь, 

Пра родны Край мы будзем сьніці. 


Мой родны Край, даруй ты мне 
Маё сардэчнае прызнаньне - 
Расьці, красуй, плён добры дай, 
Сыны чужынцаў каб прагналі. 


Ах, цяжка мне, што больш к Табе 
Ужо ніколі не вярнуся, 

Мой родны Кут, мой мілы Люд, 
Хоць ўсёй істотай к Табе рвуся. 


Да гэтага верша-споведзі Натальлі Орса 
кампазытар Эльза Зубковіч напісала 
музыку. 


даваньня й апублікаваньня. Яе дзей- 
насьць была часткай нашай гісторыі й 
намаганьня. каб ЖЫЛА БЕЛАРУСЬ!» 
Адзін з даўных сяброў сямі Орсаў 
сп. Уладзімер Русак падзяліўся сваім 
успамінам пра ягонае супрацоўніцтва 
са сьв. пам. Аляксандрам і Натальляй 
Орсамі. пачынаючы ад 1949 году. калі 
на кватэры Орсаў былі адзначаныя 
першыя ў Нью-Ёрку ўгодкі Слуцкага 
паўстаньня. Словы на помніку Ал. Ор- 
сы «Змагару за волю Беларусі». сказаў 
прамоўца. гэтулькі-ж адносяцца і да 
ягонае вернае спадарожніцы жыцьця. 
Сп-ня Галіна Русак прыгадала. што 
нябожчыца ня толькі была ейнай на- 
стаўніцай. але І ў далейшым шляхі іх- 
ныя сустракаліся: разам выяжджалі з 
Бацькаўшчыны. разам спатыкалі пер- 
шы новы год у Амэрыцы на кватэры ў 
Орсаў у Нью-Ерку. Сям'я Орсаў. сказа- 
ла сп-ня Русак. у сваім жыцьці й пат- 
рыятычнай працы адлюстроўвала дух 
гістарычнага Наваградку. 
Прамаўляў таксама др. Вітаўт Кі- 
пель (прамову ягоную глядзі асобна). 
Сп. Антон Шукелайць падзяліўся ўс- 
памінам з часоў свае працы разам зь ня- 
божчыцай у Беларускай сыботняй шко- 
ле ў Нью-Ёрку. у якой Н. Орса самаах- 
вярна працавала. На ўшанаваньне ей- 
ных заслугаў сп. Шукелайць запрапана- 





ваў перавыдаць Беларускую граматы- 
ку Браніслава Тарашкевіча і прысь- 
вяціць гэтую публікацыю сьв. пам. 
Натальлі Орса. 

З прыгожай прамовай выступіла 
сп-чна Ларыса Курыла, былая вуча- 
ніца нябожчыцы зь Беларускае школы 
ў Брукліне пры царкве сьв. Кірылы 
Тураўскага. Гэныя дні засталіся ў па- 
мяці Ларысы як вельмі прыемны і ка- 
рысна праведзены час, калі ў Белару- 
скай школе вывучалася граматыка, 
знакі прыпынку, але найважнейшае 
што школа дала, сказала былая вуча- 
ніца нябожчыцы, гэта мяккі знак у вы- 
маўленьні, на які настаўніца-Орса зва- 
рачала вялікую ўвагу, і не дарма, бо 
дзякуючы мяккаму знаку беларуская 
мова гучыць так прыгожа. 


Усім удзельнікам памінальнае бясе- 
ды дзякавала дачка нябожчыцы Ала 
(Алюньця). Яна сказала, што хоць яна 
і апошняя ў сям'і Орсаў, але такі 
шматлікі удзел людзей у пахаваньні і 
такія шчырыя словы спачуваньня й 
ацэны працы ейных бацькоў паказалі 
ёй, што бацькі ёй пакінулі вялікую бе- 
ларускую сям'ю. Хоць маці й адыйшла 
з гэтага сьвету, сказала др. Ала, але яна 
не памерла, яна ёсьць у кожным З Тых. 
зь кім яна супрацоўнічала. мела дачы- 
неньне як настаўніца. Яна засталася 
жыць у людзях. 


У гэтым, можна, і ёсьць няўміру- 
часьць чалавека, калі ён. аддаўшы сябе 
ІНШЫМ людзям. жыве ў іх далей. 


Я. з. 


У ПАМЯЦЬ НАСТАЎНІЦЫ 


У маёй памяці з прозьвішчам Орсаў 
зьвязаныя дырэктар Аляксандар Орса. 
вучнем якога я быў год у Беларускай 
гімназіі імя Янкі Купалы ў Заходняй 
Нямеччыне, і, як мы вучні казалі, 


«Орсіха. у якой я ніколі ня вучыўЎссяЯ. 


але ўплывы ейныя адчуў яшчэ быўшы 
вучнем. Калі ўспамінаю тыя далёкія 
гады, 1945-48, узнаўляюцца шмат якія 
згадкі аб настаўніках. Аб нябожчыцы 






яны ўклалі ў выхаваньне маладога па- 


скаленьня. Настаўнікі-Орсы выбралі 


гэты адрэзак працы. бо яны вельмі ра- 
на добра ўсьведамілі. што зарука адбу- 
довы нацыянальнае беларускае дзяр- 
жавы -- гэта кадры. адукаваныя лю- 
дзі. І сваёй працай ды асабістым пры- 
кладам яны прышчаплялі вучням пра- 
цавітасьць. адданасьць нацыянальным 
ідэалам. цьвёрдую веру 1 аптымізм. У 


Настаўнікі Беларускай гімназіі імя Я. Купалы ў Міхэльсдорфе ў Зах. Нямеч- 
чыне. Пярэдні рад (зьлева) Аўген Каханоўскі (Калубовіч), Натальля Орса, Іван 


Муха, Аляксандар Орса, Натальля Арсеньнева (Кушаль), Мікалай Пагарэльскі 


(Рагажэцкі); ззаду (зьлева): Аляксандар Акановіч, Франьцішак Кушаль, Гіпа- 


літ Паланевіч. 1946 год. 

добра аднаўляецца ў памяці ейная стро- 
гасьць. імкненьне да «жалезнае дыс- 
цыпліны». што вучню не заўсёды па- 
дабалася. асабліва калі ён дзеля паво- 
дзінаў даставаў незадавальняючую 
адзнаку (мне з маім блізкім сябрам да- 
вялося гэткае перажыць!). Аб дырэк- 
тару-ж прыпамінаецца ягоны бацькоў- 
скі падыход ды шчырае-шчырае імк- 
неньне пераканаць вучня. каб той пай- 
шоў далей вучыцца ў «высокую 
школу». 

Аднак была і супольная ў настаўні- 
каў-Орсаў рыса. дзякуючы якой яны 
зрабілі ўплыў на ўсіх. хто прайшоў 
празь «іх рукі» ці то на Бацькаўш- 
чыне. ці ў Заходняй Нямеччыне: ці ў 
Злучаных Штатах Амэрыкі. А гэта 
іхная адданасьць беларускай справе. 
найцяжэйшай 1 найбольш адказнай дзя- 
лянцы нацыянальнага руху -- узгада- 
ваньню нацыянальных беларускіх кад- 
раў. З усіх галінаў грамадзка-палі- 
тычнае дзейнасьці -- а Орсы. Наталь- 
ля і Аляксандар. пакінулі свой сьлед У 
шмат якіх дзялянках нацыянальнага 
руху -- найбольш свае энэргіі і Душы 





ВЫСТАЎКА 


У Беларускім Грамадзкім Цэнт- 
ры ў Саўт-Рывэры ў нядлезю ІІ са- 
кавіка 1990 г. адчыніцца (а гадз. 3-й 
папаўдні) выстаўка твораў белару- 
ска-амэрыканскіх і замежных ма- 
стакоў і вырабаў народных умель- 
цаў. 

Беларускі Мастацкі Клюб 
у Нью-Джэрзы 


іх гэта было спалучана з высокай пэда- 
гагічнай кваліфікацыяй. уў выпадку 
дырэктара -- навучаньне прыродаве- 
ды. а ў сьв. пам. Натальлі Орса-  наву- 
чаньне мовы. Шлях гэтых беларускіх 
настаўнікаў быў нялёгкі. але быў гэта 
выдатна пройдзены шлях. Ім удалося 
прышчапіць сур'ёзны падыход да на- 
цыянальнае справы сотням. а мо й ты- 
сячам вучняў. Аляксандру Орсу давя- 
лося менш працаваць з вучнямі ў Амэ- 
рыцы -- ён ранавата адыйшоў у лепшы 
сьвет. але настаўніца Натальля Орса 
мае на сваім працоўным коньце дзесят- 
кі маладых Беларусаў-Амэрыканцаў. 
якія сёньня 1 беларускай мовай валода- 
юць. 1 маюць фундамэнт беларускае 
нацыянальнае ідэі. У гісторыі бела- 
рускага нацыянальнага руху. у галіне 
падрыхтоўваньня кадраў гэтага руху. 
настаўнікам Натальлі і Аляксандру 
Орсам належыць выдатнаё мёсца. 

В. Кіпель 


У ПАМЯЦЬ НАТАЛЬЛІ ОРСА 


Склалі ахвяры на выданьне ў Бела- 
рускім Інстытуце Навукі й Мастацтва. 
прысьвечанае сьв. пам. Натальлі Ор- 
са. Беларускае граматыкі Браніслава 
Тарашкевіча. 

В. Тумаш-- 100 дал.. П. і Н. Орса -- 100. 
Л. 1 М. Стагановіч -- 75. В. Заморская - 
50. В. 1 З. Кіпель -- 50. П. Мельяновіч -- 
50. Г. Бахар- 50. У. і Н. Русак-- 50. Я. За- 
пруднік -- 50. Л. і С. Гутырчык -- 50. В. І 
С. Рагалевіч -- 30. О. і М. Тулейка - 24. 
Балкоўскія -- 20. М. 1 П. Кажура-- 20. Н.і 
В. Стома -- 20. Ю. 1 Л. Кіпель -- 20. Я. Са- 
жыч -- 20. Ф. іВ. Бартуль-- 20. В.І А. Ду- 
бяга - 15. 





“Гоб0І ГЧоПр гое Ў ЭАаЎЕЯЧ 


БЕЛАРУС Ле 367 Люты 1990 г. 






З жыцьця ў Нью-Джэрзы 
ДЖ. ФЛЁРЫЁ --- ГУБЭРНАТАРАМ 


Удзельнікі выбарчай кампаніі «Бе- 
ларусы за Флёрыё» ўзялі ўдзел 16 сту- 
дзеня ўва ўрачыстасьцях інаўгурацыі 
новага губэрнатара штату Нью-Джэр- 
зы Джыма Флёрыё. У парадзе ў гонар 
новага галавы штату на вуліцах ста- 
лічнага Трэнтану ішла з плякатам «Бе- 
ларусь» і беларуская дэлегацыя. якую 
публіка вітала частымі воплескамі. 


КАЛЯДНАЯ ЯЛІНКА 


У Беларускім цэнтры ў Гайленд- 
Парку ў нядзелю 28 студзеня адбылася 
ўрачыстасьць ялінкі для дзяцей. Сьвя- 
та пачаў малітваю настаяцель парафіі 
Жыровіцкай Божай Маці а. прат. Ва- 
сіль Андрэюк. Ен выказаў задавалень- 


Дзеда Мароза. 


З жыцьця ў Лёндане 


ЮЗЭФ МАЦКЕВІЧ І БЕЛАРУСЫ 


У праграме 24-га акадэмічнага году 
Англа-Беларускага Таварыства ў Бе- 


“ларускай Бібліятэцы імя Ф. Скарыны 


др. Ц. Семашка прачытаў 18 студзеня 
лекцыю на тэму «Адносіны Юзэфа 
Мацкевіча да Беларусі». 
Адкрываючы лекцыю. старшыня 
АБТ праф. Джэймс Дынглі адзначыў 
вялікія неспадзяваныя зьмены ў Цэнт- 


ральнай Эўропе -- працэс мірнай дэма-. 


кратызацыі. які аднак ня ўсюды прай- 
шоў без праліцьця крыві. Румынскаму 
народу, нажаль. давялося заплаціць вя- 
лікімі ахвярамі сваіх грамадзянаў. 
Памяць іх была ўшанаваная хвілінай 
ЦІШЫНІ. 

Лекцыя др. Семашкі была прысьве- 
чаная выдатнаму польскаму пісьмень- 
ніку й публіцысту, які шмат дзе ста- 
навіўся на бок Беларусаў, бараніў іх- 
нае імкненьне да самастойнасьці, кры- 
тыкаваў польскае асадніцтва, якое ка- 
лянізавала адміністраваную Польш- 
чай Заходнюю Беларусь. Шмат дзе ў 
сваіх творах пісьменьнік Мацкевіч 
падаваў поўнасьцяй пабеларуску 
выказваньні Беларусаў аб польскім 
рэжыме на Беларусі. А. Зданковіч 


АРХІЕПІСКАП ПАПЦ САВА 
БЛАСЛАВІУ «ФОС» : 


Беларускі праваслаўны часапіс 
«Фос» (сьвятло), што пачаў выходзіць 
як самвыдавецкая публікацыя ў 
Польшчы ў канцы 1988 году, у сьнежні 
летась дастаў бласлаўленьне ад Архі- 
епіскапа ГАПЦ Савы. «Фос» будзе да- 
лей выходзіць як двумесянік. З матар”- 
ялаў сьвежага шостага нумару заслу- 
“оўвае на ўвагу артыкул Антона Міра- 
новіча пра станаўленьне беларускае 
сьведамасьці праваслаўнага жыхарст- 
ва Беласточчыны. 

«Фос» рэдагуюць два маладыя сэмі- 
нарысты Юрка Асеньнік і Мікола Са- 
харэвіч. Іхная праца вартая падтры- 
маньня. 


Айцец В. Андрэюк і си-ня А. Кажура з удзельнікамі каляднай ялінкі вакол 


не, што бацькі надаюць шмат увагі, 
каб дзеці наведвалі царкву ды перай- 
малі нашыя традыцыі. Шкада. што 
дзеля хадзячага тут грыпу ня ўсе дзеці 


- змаглі прыбыць на сваё сьвята. Быў на 


ім традыцыйны Дзед Мароз з падарун- 
камі. Але падарункаў ён так-сабе не 
раздаваў. а вымагаў ад кожнага малога 
нейкага мастацкага выступу. І на нашу 
радасьць усе дзеці былі добра падрых- 
таваныя. Яны сьпявалі. дэклямавалі 
вершы, гралі на інструмэнтах. Адзін 
толькі маленькі Эван нічога не пака- 
заў, але ён вельмі добра трымаўся 1 ЗУ- 
сім ня плакаў. 

Ялінка і прыняцьце былі наладжа- 
ныя стараньнямі сп-няў Г. Русак. 
О. Андрэюк. А. Лук'янчык. А. Дубяга 
ды сп. Я. Сапежынскага. 

В.Р. 


СЗ жыцьця ў Нью-Ёрку 


ПРА ДАНЧЫКАВА ПАДАРОЖЖА 


Зь ініцыятывы ўправы ньюёркскага 
адзьдзелу БАЗА 17-га лютага адбы- 
лася сустрэча з Данчыкам і ягонай ма- 
ці сп-няй Юляй Андрусышынай. Нью- 
ёркаўцы даведаліся ад Данчыка і яго- 
нае мамы пра іхнае падарожжа на Бе- 
ларусь, пабачылі відэазапіс некато- 
рых Данчыкавых канцэртаў, паслухалі 
вершы беларускіх паэтаў (В. Жукові- 
ча, Р. Барадуліна, С. Грахоўскага, 
С. Сокалава-Воюша) прысьвечаныя 
Данчыку. Былі прачытаныя таксама 
ўрыўкі зь безьлічы друкаваных і рука- 
пісных водгукаў на іхнае падарожжа, 
якое выклікала энтузіястычна-пры- 
хільнае рэха ў вялікай колькасьці 
суродзічаў. Аўтары шмат якіх лістоў 
выказваюць падзяку бацьком і бабці 
Данчыка, сп-ні Яніне Каханоўскай, за 
пераданьне сыну і ўнуку чыстае бела- 
рускае мовы й любасьці да Беларусі. 

У часе свайго побыту ў Менску Дан- 
чык запісаў на Беларускім радыё ка- 
лыханку ў суправаджэньні аркестры. 
Цяпер гэтая песьня выконваецца па ра- 
дыё штавечару перад тым як дзеці 
ідуць спаць. 

Данчык наладзіў сувязі зь белару- 
скімі кампазытарамі й паэтамі, выні- 
кам чаго, напэўна, будуць новыя песь- 
НІ. 

Сустрэча закончылася пачастункам. 


ПАНІХІДА ПА АХВЯРАХ 
СТАЛІНІЗМУ 


У Фундацыі імя П. Крэчэўскага 
а. Карп Стар адслужыў 17 лютага пані- 
хіду па тых, што былі расстраляныя ў 
Курапацкім лесе і па ўсіх ахвярах ста- 
лінізму. У сваёй казані а. Карп гава- 
рыў аб збаўленнай карысьці малітвы. 


Просьба Рэдакцыі: Хто мае грама- 
тыку Тарашкевіча 1929 году выданьня”? 


ПАМЯЦІ ВІНЦЭНТА ЖУК-ГРЫШКЕВІЧА 


14 лютага 1990 году споўніўся адзін 


год, як на 87-м годзе жыцьця памёр 


былы Старшыня рады Беларускай На- 
роднай Рэспублікі др. Вінцэнт Жук- 
Грышкевіч. 

Апошні дзень свайго жыцьця на 
шпітальным ложку нябожчык трызь- 
ніў, як ён «арганізаваў» вялікі сход, на 
ЯКі -- паясьняў паангельску сваім ка- 
надзкім прыяцелям, што прышлі яго 
адведаць -- зьедуцца ня толькі Бела- 
русы, але й прадстаўнікі канадзкага 
ўраду і ўстановаў. Усьцяж пасылаў мя- 
не даведацца, ці ўжо зьбіраюцца 
людзі... У хвілінах большай прытом- 
насьці бачыў, што ляжыць у ложку, 
пытаўся: 

-2 Дзе мы? 

-- У шпіталі, Вінцук, -- адказвала. 

-- Ці прынесла мне касьцюм? -- да- 
пытваўся. -- Мы мусім з табою быць на 
сходзе! У апошнія часіны пра сход ужо 
не ўспамінаў, толькі бачыў перад са- 
бою «вялікі бел-чырвона-белы 
СЬЦЯГ»... 

Можа гэта дух ягоны глядзеў у буду- 
чыню й бачыў тысячныя дэманстраць!і 
й бел-чырвона-белыя сьцягі на плош- 
чы Свабоды ў Менску?.. 

На пачатку 1968 году - году залатога 
юбілею БНР -- у закліку да «Суро- 
дзічаў Беларусаў», апублікаваным у 
«Вестках з Канады» ў «Беларусе» 
(Хе 130); пісаў: 

«І мы, беларуская эміграцыя, можам 
шмат што зрабіць, каб дапамагчы на- 
шаму народу ў яго імкненьні да неза- 
лежнасьці, бо мы жывём у вольным 
сьвеце і можам свабодна весьці нацыя- 
нальную работу, якая там забаронена. 
Мы, дзеці сваёй Маці Беларусі, да 
грабовае дошкі (падкрэсьлена мною - 
Р. Ж.-Г.) ня можам забыцца пра наш 
абавязак у дачыненьні да Яе. Яна нас 
чакае, каб мы працай сваёй памаглі Ей 
ськінуць путы няволі, наложаныя во- 





СКАРЫНІНСКІ ГОД НА КАЛЕНДАРЫ 


Царква Хрыста Збаўцы беларуска: 
бізантыйскага абраду ў Чыкага выдале 
каляндар на 1990 год, прысьвяціўшь: 
яго 500-годзьдзю ад нараджэньня 
Франьцішка Скарыны, перакладчыка 
Бібліі, дзякуючы якому Беларусь ста- 
лася трэйцяй краінай у сьвеце, што па- 
чула Слова Божае ў мове простага на- 


роду. 


РУСЫФІКАЦЫЯ -- КАІНАЎ ЗНАК. 


На пленуме ЦК КПБ улетку 1953 го- 
ду, на трэцім месяцы па сьмерці Сталі- 
на, тагачасны першы сакратар ЦК 
КПБ Патолічаў, адбіваючы абвінава- 
чаньні яго ў заняпадзе беларускае мо- 
вы й нацыянальнае культуры, заявіў, 
як даведваемся цяпер з часапісу «Со- 
юз» Мб за люты 1990 г. (артыкул Аляк- 
сандра Лукашука): 

«Пачалося ўсё з таго, што ўсё спра- 
ваводзтва ў дзяржаўным апараце было 
пераведзенае на расейскую мову. Калі 


гэта было, сказаць цяжка. Адныя ка-" 


жуць ў 1936 годзе, другія кажуць у 


1937 годзе. За гэтым, як я сказаў-бы, 


рашаючым мерапрыемствам пайшлі 
іншыя...» 


Пачыналася, значыццца, усё разам з 
Курапатамі. Пра гэта варта напамі- 
наць цяпер тым зрусыфікаваным Бе- 
ларусам, што лямантуюць супраць бе- 
ларусізацыі. Хочуць яны гэтага ці не, 
але расейска-аднамоўныя Беларусы, 
сталіся міжвольнымі прадаўжальні- 
камі курапацкага гвалту над Беларусяй 
у галіне мовы, у галіне нацыянальнай 
культуры, і толькі іхнае далучэньне 
да беларускае мовы можа зьняць Зь іх 
курапацкі Каінаў знак. 


рагам, які высмоктвае зь Яе ўсе сокі Й 
аграблівае з найбольшых нацыяналь- 
ных скарбаў». 

У 1967 годзе ў артыкуле «Сьвяты на- 
цыянальны абавязак» кажа: «...Акт 
25-га Сакавіка стварыў новую -- неза- 
лежніцкую эру у нашай гісторыі, узь- 
няў насна ўзровень жывых дзяржаўных 
народаў. І хоць ворагі абрабавалі нас з 
нашай свабоды й незалежнасьці, яны 
не змаглі паняволіць нашых душаў, не 
змаглі зламаць нашай волі, нашых 
імкненьняў да свабоднага незалежнага 
жыцьця, не змаглі забраць нашай 
Ідэі -- незалежнасьці Беларусі. 

«Ідэя незалежнасьці Беларусі 
лучыць нас, усіх Беларусаў, у адным 
змагарным напрамку, незалежна ад та- 
го, дзе мы ёсьць -- дома ці на эмігра- 
цыі. Гэтая ідэя стымулюе ў нас актыў- 
насьць, творчы й змагарны дух, прыпа- 
мінае нам, што наша Бацькаўшчына 
паняволеная. Гэтая ідэя незалежнась- 
ці Беларусі дае нам жыцьцёвы духовы 
зьмест і пабуджае нас да нацыяналь- 
нага жыцьця. да грамадзкай працы. Га- 
му мы шануем і культывуем яе. Таму 
мы штогод сьвяткуем урачыста дзень 
25-га Сакавіка -- дзень незалежнасьці 
Беларусі. ды уцягваем у гэта сьвятка- 
ваньне моладзь. нашу зьмену.... 

«Ідэя незалежнасьці Беларусі ёсьць 
нашым найвялікшым нацыянальным 
скарбам. За яе пралітая кроў белару- 
скіх патрыётаў. За яе пакутавалі! й па- 
кутуюць тысячы братоў і сясьцёр на- 
шых. Перад яе віліччу, перад яе сьвя- 
тасьцю мусяць скарыцца й групы й асо- 
бы». В. Жук. 

Словы гэтыя пісаныя чуць ня чверць 
стагодзьдзя таму назад, а як яны акту- 
альны Й сяньня... 

Было гэта ў 1985 годзе ў часе сьвят- 
каваньня 25-га Сакавіка ў Таронта. 
Ладзіла яго Згуртаваньне Беларусаў 
Канады. Апошні раз у сваім жыцьці 
браў у ім удзел др. Вінцэнт Жук-Грыш- 
кевіч. Быў даклад і паангельску й па- 
беларуску, але, як гэта ўжо ад нека- 
торага часу ўвайшло ў звычай, у дакла- 
дах не гаварылася аб гісторы! паў- 
станьня Акту 25-га Сакавіка, бо «ўсе 
ведаюць». 

Пасьля дакладаў папрасіў слова мой 
муж. Вінцэнт Жук-Грышкевіч. Пры- 
вітаў урачысты сход са сьвятам дня не- 
залежнасьці Беларусі і. не сьпяшаю- 
чыся. плаўна ў спакойным задуменьні. 
стаў расказваць пра падзеі Першага 
Ўсебеларускага Кангрэсу, пра ягоны 
разгон бальшавікамі, пра працу ў чы- 
гуначным дэпо. стварэньне Рады й Са- 
кратарыяту БНР 1 абвешчаньне неза- 
лежнасьці Беларускай Народнай Рэс- 
публІКІ. 

Я слухала й дзівілася: адкуль у Яго 
ўзялася памяць бязь ніякіх нататак усё 
так дакладна й плаўна расказваць?! 

Апошнімі часамі ён перапытваў: 
які дзень сяньня? Або: каторы гэта год 
цяпер? 

Дык расказ ягоны на сакавіковым 
сьвяце, відавочна, плыў не з галавы й 
памяці, а недзе з глыбіні душы, якая з 
хлапечых гімназіяльных гадоў, праз 
усё жыцьцё -- праз турмы, ссылкі, 
Монтэ-Касына, чужыну -- толькі й 
жыла, працавала й цярпела для «пуця- 
воднае зоркі-ідэі -- незалежнасьці 
Беларусі»... 

Так закончыў свае сьвяткаваньні 
25-га Сакавіка др. Вінцэнт Жук- 


Грышкевіч. 
Сьпі спакойна, Вінцук, твая пілі- 
грымка, тваё змаганьне -- скончана. 


Яго прадаўжаюць новыя пакалечьні на 
Бацькаўшчыне й тут. 

Сьпі, мой муж, мой сябра, настаў- 
нік, мая маральная сіла й натхненьне! 
Хай споўняцца твае сны аб незалежнай 
Беларусі! 

Раіса Жук-Грышкевіч 


СЬВ. ПАМ. ЮРКА МАЗУРА 


Беларуская грамада ў штаце Мічы- 
ган, якая, хоць невялікая колькасьцю, 
была сваім часам дынамічнай, стра- 
ціла яшчэ аднаго із сваіх сяброў-арга- 
нізатарў -- дзейнага й творчага сябру. 
Юрку Мазуру, які памёр 4 лютага сёле- 
та на 73-м годзе жыцьця. 

Юрка, сын Беларуса з Наваградчы- 

ы, былога царскага чыноўніка, а па 
матцы-стараверцы з дому Каштэляна- 
вых, заўсёды называў сябе беларускім 
арыстакратам. 

Радзіўся Юрка ў Полацку, дзе праца- 
ваў ягоны бацька, але дзіцячыя і 
школьныя гады правёў у літоўскім го- 
радзе Укмэргэ. Дзесь у 12-гадовым ве- 
ку пераехаў з бацькамі настала ў Нава- 
градак 1 тут усьведаміўся, што ён - 
Беларус, палюбіў свой народ і Баць- 
каўшчыну. Зь дзяцінства быў музы- 
кальным І асабліва таленавітым скры- 
пачом, граў у паважаных аркестрах. 

Служыў у польскім войску, а пасьля 
вельмі ганарыўся, што быў лейтэнан- 
там 1 каманьдзерам зьвязу ў слаўным 
Беларускім Наваградзкім эскадроне. 
дзе заўсёды насіў элеганцкую кавале- 
рыйскую ўніформу, хоць не заўсёды 
быў добра здысцыплінаваны ў адносі- 
нах да сваіх вышэйшых каманьдзераў. 
як «арыстакрат», «артыст» і «амант». 

У паваеннай Нямеччыне. із сваімі 
сябрамі з Наваградка, пасяліўся пры 
ўнівэрсытэце ў Марбургу. дзе вывучаў 
музыку, удасканальваючы свае здоль- 
насьці да іскрыпкі й адначасна вуча- 
чыся гармоніі й кампазыцыі. Тут, ук- 
лючыўшыся ў моцную беларускую сту- 
дэнцкую арганізацыю, дырыгаваў бе- 
ларускім студэнцкім хорам. які зда- 
быў сабе папулярнасьць ня толькі ся- 
род усіх студэнтаў пры ўнівэрсытэце. 
але і ў беларускіх асяродках і лягерох 
у Нямеччыне, куды гэты хор выяж- 
джаў з канцэртамі. На канцэртах гэ- 
ных выконваліся хорам і салістамі 
(сам дырыгент меў добры тэнар) ня 
толькі папулярныя й народныя белару- 
скія песьні, але й ягоныя ўласныя кам- 
пазыцыі, пераважна на словы Міхася 
Кавыля, паэзія якога Юрку вельмі па- 
дабалася («Князёўна» і інш.). і На- 
тальлі Арсеньневай («Варта жыць»). 

Кампазытар Мікола Равенскі казаў, 
што Мазуравы песьні й кампазыцыі 
маюць у сабе шмат «цыганшчыны». 
але кампазытар Мікола Куліковіч 
любіў Юрку, заахвочваючы яго да да- 
лейшай творчасьці й абяцаючы яму 
славу ягонага (Куліковічавага) на- 
ступніка. 

Асяліўшыся ў Амэрыцы, у Дэтройце 
пры сваім родным дзядзьку із старой 
эміграцыі, Юрка ўладзіўся на зара- 
ботную працу як красьляр у аўта- 
мабільнай індустрыі, да чаго таксама 
меў здольнасьці. Адразу таксама пачаў 
грамадзкую дзейнасьць, навязаў луч- 
насьць з усімі новапрыбылымі сюды 





Беларусамі, нават і са старой Эмі- 
грацыі. Пры помачы таксама прыбы- 
лага сюды аўтара гэтых радкоў ужо ў 
1951 годзе быў зарганізаваны адзьдзел 
Беларуска-Амэрыканскага Задзіно- 
чаньня ў Мічыгане, першым старшы- 
нём якога быў выбраны Юрка Мазура. 

Ня маючы дастаткова сілаў для хору 

ў Дэтройце, Юрка хутка скантактаваў- 
ся зь беларускім асяродкам у Кліў- 
леньдзе, дзе ён бачыў вялікі патэнцыя- 
нал сярод моладзі для стварэньня й 
шкаленьня хору. І вось пачалося супра- 
цоўніцтва паміж Дэтройтам і КЛіў- 
лендам у ладжаньні канцэртаў 1 сьвят- 
каваньняў розных нацыянальных сьвя- 
таў і гадавінаў. Кульмінацыйным ма- 
мэнтам была вельмі ўдалая сустрэча 
Беларусаў Паўночнае Амэрыкі ў Дэт- 
ройце, дзякуючы супрацоўніцтву й по- 
мачы кампазытара М. Куліковіча й 
кліўлендцаў. 

Ю. Мазура езьдзіў як прадстаўнік ад 
Беларусаў Дэтройту на паховіны 
М. Куліковіча ў Чыкага й шмат пры- 
лажыўся да мастацкай часткі на ўшана- 
ваньні памяці нашага слаўнага кампа- 
зытара, што адбылося ў Чыкага на пер- 
шыя ўгодкі ягонае сьмерці. 

На жаль, з прычыны сямейных праб- 
лемаў і заняпаду здароўя, мастацкая 
творчасьць Юркі спынілася, але ён да 
канца быў актыўным у дзейнасьці на- 
шае парафіі. 

Пакінуў па сабе Юрка чацьвёра ўжо 
дарослых дзяцей, старэйшага брата й 
малодшую сястру. Пакінуў 1 наш ася- 
родак як сябра Рады БНР. капітан Бе- 
ларускіх Вэтэранаў на Чужыне. за- 
кладчык і колькіразовы старшыня 
адзьдзелу БАЗА ў Дэтройце. фундатар 
і сябра парафіі Сьв. Духа БАГІЦ у 
Дэтройце. 

Пахаваны 7 лютага 1990 г. на стара- 
верскіх могілках каля Дэтройту. пры 
сваёй матцы. 

Хай будзе яму пухам амэрыканская 
зямелька. якую ён палюбіў. і хай 
сьпіць «пад курганам гэрояў». 
Юзік С. 


МІЖНАЦЫЯНАЛЬНЫЯ ЖАНІМСТВЫ 


У 1988 годзе на Беларусі 21.759с Бе- 
ларусак выйшлі замуж за прадстаўні- 
коў іншай нацыянальнасьці 1 30.ІСс бе- 
ларускіх мужчынаў ажаніліся не зь 
Беларускамі. Прыблізна гэткі-ж ма- 
люнак і на Украіне. У РСФСР Расей- 
цы ствараюць менш міжнародных 
сем'яў: толькі І1.Іўс расейскіх жанчын 
19.79; мужчынаў зьвязалі сваю долю з 
прадстаўнікамі не свае нацыі. 

Расейцы-ж. што жывуць вонках 
РСФСР. у ладна вышэйшай меры ўва- 
ходзяць у міжнацыянальныя жанімст- 

ы: у 1988 годзе на Беларусі 73.47с Ра- 
сеек выйшла замуж за прадстаўнікоў 
іншае нацыянальнасьці і 74.5“с Ра- 
сейцаў ажаніліся зь нерасейкамі 
(«Советская культура». 5.П.90) 


«МЭХАНІЧНАЕ ЗУБРЭНЬНЕ ЦЫТАТАЎ» 


Студэнт Беларускага Праектна-Чар- 
цёжнага Тэхнікуму Д. Спраўцаў хацеў- 
бы. каб палітычныя заняткі ў ягонай 
навучальнай установе праходзілі ў ат- 
масфэры свабоды. Але. незважаючы 
на пяты год перабудовы. усё ў БПЧТ 
адбываецца пастарому. Спраўцаў 
піша: 

«Сталінізм пакінуў нам у спадчыну 
спрошчанае. плоскае. катэхізіснае 
мысьленьне. Сыстэма адукацыі да 
апошняга часу заставалася кузьняй кад- 
раў- віньцікаў" для адміністрацыйнай 
сыстэмы. Школа да гэтага часу арыён- 
тавана на мэханічнае зубрэньне цыта- 
таў. Ці варта зьдзіўляцца што прэ- 
стыж сапраўдных ведаў. сапраўднай на- 
вуковай думкі ў нас такі НІЗКІ». 
(«Алергія ад... палітзаняткаў». 
«Чырвоная зьмена», 30.1.90) 


ВІКТАР ЯРМАЛКОВІЧ 





ЯКІ 


Віктар Ярмалковіч. 
15 сьнежня 1987 г., быў шчырым бела- 
рускім патрыётам, дасьледчыкам бе- 


памёр 


ларускай гісторыі, асабліва пэрыяду 
між першай і другой сусьветнымі вой- 
намі і часу нямецкай акупацыі. 

Сын селяніна зь вёські Юшкі. што 
на Віленшчыне, на 13-м годзе жыцьця 
пакінуў бацькаўскую хату дзеля навукі 
ў гімназіі друйскіх манахаў. Жорст- 
кія ўмовы манастырскага жыцьця. фі- 
зычная праца вырабілі ў падатлівай 
яшчэ дзіцячай псыхіцы хлопца трыва- 
лае пачуцьцё абавязку. цярплівасьці. 
самаахвярнасьці й сьціпласьці. Разам 
з гэтым манахі ў Друі засеялі ў ім 
пачуцьцё нацыянальнай сьведамасьці й 
гордасьці. Такім Віктар ужо застаўся 
на ўсё жыцьцё. 

Нечаканая сьмерць бацькі змусіла 
перапыніць навуку ды заняцца гаспа- 
даркай на працягу 1936-37 гадоў. Уво- 
сень 1937 году здаў экзамен у сёмую 
клясу Віленскай Беларускай гімназіі. 
а па заканчэньні яе залічыўся на юры- 
дычны факультэт Віленскага ўнівэр- 
сытэту. (Беларускіх манахаў з Друі ві- 
ленскі біскуп Яблжыкоўскі разагнаў 
зь іхнае радзімы па ўсім сьвеце). 

Рэпэтытарскай працай зарабляў сабе 
Віктар на сьціплае студэнцкае ўтры- 
маньне і. незважаючы на нарастатань- 
не пересьледу беларускага руху. актыў- 
на дзейнічаў у Беларускім Студэнцкім 
Саюзе і ў рэдакцыі «Хрысьціянскай 
Думкі». Наступстваў гэтай дзейнасьці 
чакаць доўга не давялося. У жніўні 
1939 г. паліцыя арыштавала яго і. як 
злачынцу. загнала ў канцлягер Картуз- 
ская Бяроза. Нечалавечае. як пасьля 
ўспамінаў. глумленьне над ім трывала 
аднак ня доўга. Хуткая капітуляцыя 
Польшчы пад напорам нямецкае агрэ- 
сіі дала магчымасьць вызваліцца зь 
Бярозы. У дарозе дамоў сустрэўся Вік- 
тар зь іншымі «вызваліцелямі» -- 
Чырвонай Арміяй. Яму ўдалося скон- 
чыць Віленскі ўнівэрсытэт у ўмовах 
літоўскай дзяржавы. і пасьля далу- 
чэньня Літвы да Савецкага Саюзу 
працаваў у Вільні як юрыст. 

Калі на зьмену савецкай уладзе 
прыйшлі ў 1941 годзе нямецкія захоп» 
нікі і паклікалі мясцовую адміні- 
страцыю. Віктар “працаваў аплікантам 

у міравым судзе ў Лідзе. а пасьля быў 
пераведзены на становішча міравога 
судзьдзі ў Шчучын. Тут пачалася яго 
праўдзівая драма. Як абаронца мяс- 
цовага беларускага жыхарства. ён 
наткнуўся на варожасьць шчучынскай 
паліцыі. у якой пераважалі даваенныя 
паліцэйскія кадры. На ягоных вачах 
гінулі вартасныя. блізкія яму людзі: 
настаўнікі Павел Шляхтун. Аляксей 
Станкевіч, Марыя Боська. дзьве мала- 
дыя настаўніцы з Ражанкі, студэнт 
Рандарэвіч ды шмат іншых ні ў чым не 
вінаватых Беларусаў. як сьвятар Алях- 
новіч з жонкай, 8 сялянаў зь вёскі 
“Сарокі, сем'і Захарэвіча 1 Клышэ- 
віча. селянін Панкевіч -- усе замуча- 


ныя ў нечалавечы спосаб. Незважа- 


ючы аднак на пэрманэнтную небясыіе- 
ку, Ярмалковіч не заламаўся. Верны 
прынцыпам справядлівасьці, ён бара- 
ніў сваім аўтарытэтам судзьдзі кожна- 
га невінаватага, і гэтым вырабіў сабе 
прыхільнасьць людзей. У 1944 годзе, у 
ўмовах поўнай анархіі й тэрору, пра- 
цаваць далей ужо ня мог і, ажаніўшыся 
з Аўгеняй Шляхтун, выехаў у Варшаву, 
а адтуль -- у гор. Біскупец, што на 
мазурскім прыазер'і. 

У лістападзе 1949 году абое Ярмал- 
ковічы былі арыштаваныя, пераня- 


тыя савецкай контрразьведкай у Вар-. 
шаве й вывезеныя ў Лігніцу. Як ні: 


дзіўна. але час паказаў. што такі зва- ! 


рот лёсу стаўся праменьчыкам шчасьця ; 


Ў НЯДОЛІ: 


нікаў. правёўшы расьсьледаваньне. не 


знайшла прычынаў зьнявольваць: 


сужэнства Ярмалковічаў. але 
палічыла іх грамадзянамі СССР і 
«запрапанавала» падпісаць заяву на 
паварот «на родину». Ці хто мог-бы 
адкінуць такую «прапанову»? Пытань- 
не лішняе. 

Такім чынам. пасьля даўжэзнага па- 
дарожжа ў «цялятніках». апынуўся 
Віктар з жонкаю ў калгасе пад Іркуц- 
кам. Пссьля намаганьняў аднак вярну- 
ліся ў 1956 г. на змораную Бацькаўш- 
чыну і адразу ўзяліся за настаўніцкую 
працу ў Старым Сяле на Віленшчыне. 
Віктар. прызначаны за дырэктара за- 
нядбанай у кожных адносінах ШКОЛЫ. 
хутка паставіў яе на ногі. а ў сяле ар- 
ганізаваў культурнае жыцьцё. Мясцо- 
вым варацілам аднак гэта было не па 
душы: Яны прыдумалі Ярмалковічу 
закіды ў антысталінскай прапаганьдзе 
ды іншыя недарэчныя абвінавачаньні. 
чаго ў 1952 годзе хапіла. каб чалавека 
засудзіць на 25 гадоў лягеру. Па сьмер- 
ці Сталіна ў 1953 годзе пачаліся 
расправы еа сталінска-бэрыеўскім 
тэрорам. пачалі пераглядаць справы 
зьняволеных. Віктар быў прызнаны 
зноў невінаватым і вярнуўся да свае 
вернае Аўгені з сыночкам. Зразумеў 
аднак. што працягваць ранейшую 
працу было немагчыма і выехаў зь 
сям'ёю зноў у Біскупец у Польшчу. Тут 
і дажыў да канца сваіх дзён. Працаваў 
зубным тэхнікам. а ўвесь вольны час 
прысьвячаў гістарычным досьледам. 
Рупліва рэгістраваў ведамыя яму па- 
дзеі 1 сабраў інфармацыю гіста- 
рычнага значэньня. аналізаваў веда- 
мыя яму факты й здарэньні. Сабраў 
неацэнныя. на маю думку. матар'ялы. 
што змогуць запоўніць некаторыя 
«белыя плямы» гісторыі нашага 
народу. 

Із сваіх працаў апублікаваў у 
Польшчы толькі артыкулы: «Белару- 
скі Студэнцкі Саюз у Вільні» (СУу- 
стрэчы М 6); «Беларуская Хрысьціян- 
ская Дэмакратыя» (Веньзь М? 11. 1988) і 


«Заметкі пра Адама Станкевіча» (дія- 


графічны слоўнік). 

Змораны невылячальнай хваробай. 
ніколі не наракаў у часе адведзінаў яго 
ў шпіталі. Незважаючы на пакуты. Ці- 
кавіўся падзеямі грамадзкага жыцьця. 
рухам беларускіх студэнтаў у Польш- 
ЧЫ. навінамі друку. 

Памёр у шпіталі. У апошні шлях 
праводзілі яго вялікаю грамадою жы- 
хары Біскупца. у якіх. відаць. заслу- 
жыў пашану. Ніхто аднак. апрача пры- 
бітай горам спадарыні Аўгені з сынам 
ды мяне з варшаўскім студэнтам Міко- 
лам Ваўранюком. ня ведаў. каго за- 
праўды аддаюць біскупіцкай -- чужой 
памерламу -- зямлі. Пакладзены намі 
скромны букецік з нацыянальнай кам- 
пазыцыяй красак у моры іншых вянкоў 
і букетаў падкрасьляў толькі адзі- 
ноцтва. у якім давялося скончыць 
жыцьцё сьветлай памяці Віктару Яр- 
малковічу. Янка Жамойцін 


тая вайсковая ўстанова. не: 
падпарадкаваная. мабыць. бэрыеўскім 
плянам даставы кантынгентаў НЯВОЛЬ-; 





“0061 МмНоЦр где У ЭХаУЕЯЧ 


“ І ВОДГУКІ НА ФОНД АДРАДЖЭНЬНЯ БЕЛАРУСІ 


БЕЛАРУС Хе 367 Люты 1990 г. 


Акцыя збору грашовых ахвяраў на 
Фонд Адраджэньня Беларусі пачалася 
памысна: людзі адгукнуліся і грашы- 
ма і словамі. Вось некаторыя галасы 
падтрымкі: 

«Я радая зрабіць невялікі ўклад у 
справу адраджэньня свабоды й дэма- 
кратыі ў краіне маіх бацькоў» (Лена 
Цупрык). 

«Шчыра вітаю ініцыятыву ства- 
рэньня Фонду Адраджэньня Беларусі й 
цешуся. што арганізацыю гэтую ічо- 
лілі маладыя беларускія дзеячы» 
(др. Язэп Сажыч). 

«Заклік на дапамогу Фонду Адра- 
джэньня Беларусі атрымалі. Добра ап- 
рацаваны. Вітаем. Дэкляруем тысячу 
даляраў. Дапаможы Божа вашай пра- 
цы» (Літвіна й Сяргей Гутырчык). 

«Назоў арганізацыі. па-мойму. 
вельмі талковы. Добра напісаны за- 
клік. Я асабіста вельмі задаволены. 
што нарэшце наша малодшае пака- 
леньне сур'ёзна бярэ на сябе вельмі 
важную працу» (Віталь Кажан). 

«Цяпер або ніколі!» (Алекс і.Ніна 
Сільвановіч). 

«Вельмі рады. што ёсьць людзі. 
якія дбаюць аб Беларусах і Беларусі. 
Ім ад людзей падзяка. а ад Бога ўзнага- 
рода хай будзе» (Марыя й Кастусь Ве- 
рабей). 

«Падтрымліваю, пасьля яшчэ пры- 
шлю» (Ірэна Цупрык). 


«Всього найкрацого у Вашій праці 


Фонду Відродження Білорусі!» (Надія 
і Марія Касянчук). 

УСІМ ШЧЫРАЯ ПАДЗЯКА ЗА 
ШЧОДРАСЬЦЬ І СЛОВЫ ПАДТРЫ- 
МАНЬНЯ! 

Управа ФАБ 


КОРАТКА АБ ВАЖНЫМ 


-- «Кожны чацьверты жыхар паўта- 
раміліённага гораду (Менску) -- гэта 
малады чалавек ў веку ад 16 да 29 га- 
доў». («ЧЗ», 30.І.90). 

--. Культасьветпрацаўнікі ўцяка- 
юць зь вёскі. Галоўная прычына ўцё- 
каў -- незадаволенасьць заработкам. 
Міністэрства культуры БССР запра- 
панавала павысіць зарплату на 50Ўс. 
Заступнік міністра культуры Гілеп 
піша: «Цяпер сярэдні (месячны -- рэд. 
«Б-са») заработак працаўніка культу- 
ры складае 104,3 рубля, сельскага 
культпрацаўніка -- 90,5 рубля». 
(«Сельская газета», 24.І.90) 

На чорным рынку за амэрыканскі 
даляр плоцяць 10 рублёў; афіцыйны 
разьлік -- 6 рублёў за даляр. 

-- Толькі на Гомельскую вобласьць 
прыпала 55 працэнтаў забруджанасьці 
радыёнуклідамі эўрапейскае часткі 
СССР. («СБ», 21.ХІ1.99). 

-- Васілю Быкаву было прысвоена 
званьне лаўрэата (у ліку іншых 15 са- 
вецкіх пісьменьнікаў) «Литературной 
газеты», аднае з найбольш папулярных 
савецкіх публікацыяў. («ЛГ», 
27.ХІ1.99) 


УЗРОВЕНЬ, НА ЯКІМ ЯНЫ ЖЫВУЦЬ 


У газэце «Чырвоная зьмена» 
(7.1.90), у рубрыцы «Дом і гаспадар», 
дадзеная парада пад заг. «Састаў для 
мыцьця драўлянай нефарбаванай пад- 
логі 1 іншых прадметаў». Вось поўны 
«рэцэпт». 

У палове вядра гарачай вады раства- 
рыць У» кіляграма гаспадарчага мыла. 
Калі мыла разыдзецца. дадаць у раст- 
вор Уа часткі рачнога або будаўнічага 
прасеянага пяску 1 каля Уз літра вады і 
добра разьмяшаць, падаграваючы. За- 
гусьцелая спачатку маса пры далей- 
шым награваньні зноў становіцца 
вадкай. Потым масу выліваюць у 
драўляную скрынку, а калі яна заць- 
вярдзее, вытрасаюць і рэжуць на ка- 
валкі і карыстаюцца як звычайным 
мылам. 


АХВЯРАДАЎЦЫ 


А. Асіповіч -- ам. д. 1000, Я. Азар- 
ка -- 1000, Ф. і. В. Бартуль -- 1000, Б. 1 
Л. Грабінскі - 1000, А. Кіпель -- 1000, 
А. Міцкевіч -- 1000, Ул. Набагез -- 
1000, М. Смаршчок -- 1000. М. і 
В. С. -- 1000, Л. 1 М. Стагановіч -- 
1000, В. 1 Н. Стома -- 1000. 

Усім шчырая падзяка. 

ЖЫВЕ БЕЛАРУСЬ! 

Управа ФАБ 


РАДА БЕЛАРУСКАЕ 
НАРОДНАЕ РЭСПУБЛІКІ 


САКРАТАРЫЯТ ФІНАНСАЎ 
«ДАР САКАВІКА» 


Месяц Сакавік -- месяц абвешчань- 
ня незалежнай Беларускай Народнай 
Рэспублікі, БНР. Ідэя БНР не замер- 
ла, дзякуючы беларускім патрыётам. 
якія апынуліся на эміграцыі пасьля 
захопу Беларусі бальшавікамі. 

Сёньня ўжо гавораць, і пішуць. і ды- 
скутуюць аб БНР і ў Менску. дзе ўсё 
яшчэ й дагэтуль сталінскія выхаванцы 
трымаюць кіраўнічы руль у сваіх 
руках. 

Ідэя вольнай і незалежнай Беларусі 
становіцца ўсё больш рэальнай. Бела- 
русы, што жывуць у вольным сьвеце. 
на эміграцыі, павінны дапамагаць. у 


г меру магчымасьцяў кожнага. пашы- 


раць ідэю вольнай і незалежнай Бела- 
русі, змагацца за яе. 

Кожная палітычная праца патрабуе 
паважных фінансавых сродкаў. 

У жо традыцыйна, штагоду. у месяцы 
сакавіку праводзіцца збор дабраахвот- 


ных ахвяраў у Фонд Рады БНР ад усіх. 


добразычлівых нашых суродзічаў. 

Няхай кожны Беларус не адмовіцца 
злажыць сваю ахвяру на падпісную лі- 
сту «Дар Сакавіка», калі прадстаўнік 
Фонду Рады БНР зьвернецца да яго. 
Таксама, хто жадае, можа пераслаць 
сваю ахвяру беспасрэдна на адрас 
скарбніка Рады БНР, які паданы ні- 
ЖЭЙ. 


Міа]у Кагап 

183 Гаўп Ауе. 
Зіапога, Сопп. 06902 
[Г.5.А. 





Вуесовозвіам Інзтітуте ок Датз б: бсіеЕмсеЕз, інс. 
230 ЗРВІМаЕІЕІО АХЕ., 
АОТНЕВЕОВО, МЕУ/ ЕВЗЕЎ 07070 
УВА. 


ТЕі. (201) 933-6807 





Ф. Скарына -- беларускі першадрукар 1 асьветнік 
Е. ЗКагупа -- Вуеіогиззіада ргоіоргіпіег апё 5сроіаг 





Юбілейныя індывідуалізаваныя кан- 
вэрты' можна замовіць у друкара 
сп. Міколы Прускага, каб больш ура- 
чыста адзначыць скарынаўскі 500-га- 
довы юбілей. Адрас і тэлефон: Міг. М. 
РгузКу, 1086 Богезі НП Ауепие ЗЕ, Сгапа 


Карі4з, Міср. 49605. 12!.: (616) 942-0108. 


НАМ ПРЫСЛАЛІ ПРЭСАВЫЯ 
МАТАР'ЯЛЫ 


К. Верабей, др. В. Рамук, В. Махнач, 
А. Дубовік, Л. Шурак, Ю. Касьцюке- 
віч, др. Р. Жук-Грышкевіч, Я. МІі- 
халюк, Л. Стагановіч, К. Акула, 
В. Стома, А. Арэшка, Аўген Дубяга, 
А. Палескі, М. Скабей. Я. А. 

Усім шчырая падзяка за супрацоў- 
ніцтва! К 

Рэдакцыя «Беларуса» 


СЬВ. ў ПАМ. 0. 
АЛЯКСАНДРА ВЕРАБЕЙ 


народжаная 22 сакавіка 1900 г. ў вёсцы Іванкавічы Баранавіцкае акругі, 
шматгадовая сяброўка беларускае грамады ў Нью-Ерку. добрая прыхаджанка 


цэркваў сьв. Кірылы Тураўскага ў Брукліне і Божае Маці Жыровіцкае ў 
Гайленд-Парку. шчырая Беларуска, адыйшла на вечны супачын І9 лютага 
1990 году і пахаваная на Беларускім могільніку ў Іст-Брансьвіку, Н.-Дж. 
Вечная ёй памяць, а сям'і нябожчыцы, сыну Кастусю і ягонай жонцы 
Марысі -- найглыбейшыя спачуваньні ў страце дарагое Маці. 

Рэдакцыя «Беларуса» 





БЕЛАРУСІКА Ў ЗАХОДНІМ 
ДРУКУ 


Пра Івана Бушылу, жыхара палескае 
вёскі, які на працягу 42 гадоў. па- 
чаўшы ад 1947 году, хаваўся ў нава- 
кольным лесе ў Лунінецкім раёне, каб 
ня трапіць у рукі сталінцаў. падалі за 
прэсавым агенцтвам Асошыэйтэд 
Прэс шмат якія газэты сьвету. Нека- 
торыя зьмясьцілі фатаграфіі Бу- 
шылы. 


Папулярны амэрыканскі тыднёвік 
«Тайм» (29.1) зьмясьціў фота з дэман- 
страцыі ў Менску, на якім відаць бел- 
чырвона-белы сьцяг. «Пагоня» 1 транс- 
парант з напісам «Божа багаславі Бе- 
ларусь». 


Лёнданскія газэты выдавецтва 
«Таймс» зьмясьцілі, ілюстраванае 
здымкі зь Беларускае Бібліятэкі імя 
Ф. Скарыны. інтэрв'ю са старшынём 
Згуртаваньня Беларусаў у Вялікабры- 
таніі сп. Янкам Міхалюком,. у якім 
сп. Міхалюк падрабязна расказаў пра 
беларускі цэнтар у Лёндане. Біблія- 
тэку імя Ф. Скарыны ды Беларусаў 
Ангельшчыны. 


Бэльгійская газэта «Ле Суар» (11.1) у 
паведамленны пра незалежніцкую ма- 
савую дэманстрацыю ў Вільні зазна- 
чыла, што разам зь літоўскімі нацыя- 
нальнымі сьцягамі былі таксама й на- 
цьмнальныя сьцягі беларускія, эЭстон- 
скія, украінскія й латыскія. 


Папулярны францускі часапіс «Па- 
ры-Матч» (11.1), у рубрыцы «Лісты з 
глыбінкі», зьмясьціў выпіску зь ліста 
С. С. Воюша (Сяржука Сокалава?), у 
якім аўтар пратэстуе супраць пасы- 
ланьня студэнтаў мэдыцыны на паля- 
выя сельскагаспадарчыя работы заміж 


таго, каб выкарыстоўваць студэнтаў 
для дапамогі хворым. 


Выказваньне «выдатнага беларуска- 
га пісьменьніка» Алеся Адамовіча 
пра небясьпеку выкарыстаньня вора- 
гамі перабудовы войскаў на сваю ка- 
рысьць пададзенае ў газэце «Нью-Ерк 
Таймс» (22.1) у артыкуле пра падзеі ў 
Азэрбайджане. А. Адамовіч сказаў, 
што войска ў Азэрбайджан мусіла 
быць пасланае. 


СА СПАДЧЫНЫ В. ЯРМАЛКОВІЧА 


Інстытут Беларусаведы ў Ляймэне ў 
Зах. Нямеччыне выдаў летась зборнік 
матар'ялаў Віктара Ярмалковіча пад 
заг. «Пазнавайма родны край!» Вы- 
даньне машынапісна-кзэракснае. 1лю- 
страванае. Падзагаловак зборніка: 
«Ліда і лідзкая зямля. Шчучынскі ра- 
ён. Іўеўскі раён». 


ДЗЕ КУПІЦЬ ДАЗЫМЭТАР? 


Адказваем на пытаньні некаторых 
нашых чытачоў: 

Надзейны дазымэтар, які называец- 
ца Монітар-4 і які выявіўся эфэк- 
тыўным у ўмовах Беларусі (паводля 
інфармацыі Беларускае місіі пры 
ААН) можна купіць за 215 даляраў 
(20 працэнтаў зьніжкі пры закупе ІО І 
больш штук), пішучы на адрас: 


5. Е. Іпіегпабопаі, Іпс. 
РО. Вох 39 

156 РгаКез5 Гапе 
зиттепожп, Тп 38483 
гІ.: (615) 964-3561 


НА ВЫДАВЕЦКІ ФОНД «БЕЛАРУСА» 


Прыслалі беспасярэдня ў Рэдакцыю: 


Б. Кіт ам. дал. ЖЮ 
В. Тумаш 100 

Беларускі Музэй 1 І-т Беларусаведы ў 
Ляймэне, Зах. Нямеччына 100 
Г. Руднік 100 
І. Каханоўская 50 
А. Тэлеш 40 
А. Філістовіч 30 
М. Олійнік 25 
М. Булыга 25 
Г. Сенькевіч 25 
Ю. Рэпэцкі за В. Круцька 20 
С. Дудар М) 
Я. Юхнавец 15 
Усяго 750 


Заміж кветак на магілу с.п. Н. Орса: 


Др. Ул. Набагез 100 
Сям'я Андрусышын і Я. Каханоўская 50 


Р. Станкевіч 50 
М. і Н. Рагуля 50 
Я., В. і Н. Запруднік 50 
В. 1 Л. Кажан 35 
Т.іГ. Паланевіч 30 
І. Цупрык 25 
В. Саўчанка 25 
В. Заруцкая 25 

Усяго 440 


Праз нашага прадстаўніка сп. Б. Дані- 
ловіча: 


А. Сільвановіч 50 
М. Тулейка 50 





А. Субота 50 
М. С. 40 
А. Тэлеш аў 
А. С. 30 
В. Тур 30 
А. Філістовіч 30 
а. К. Стар 30 
А. Протас 25 
а. В. Андрэюк 25 
а. А. Радэнковіч ыў 
У. Харавец 20 
М. Абрамчык 20 
Г. Дубяга малодшы уў 
А. Непейн 20 
В. Круцько 20 
КАНАДА 

Б. Кірка 43 
П. Конюх 2 
К. Акула 21 
В. Бурдзь 20 

Усяго 049 


НА ДАПАМОГУ БЕЛАСТОЧЧЫНЕ 


У Саўт-Рывэры, 4 лютага 1990 г. ся- 
род прысутных у залі было сабрана 
215 даляраў. 


Ліда Закрэўская 20 
Антон Даніловіч 0 
Л. Каліноўская- Гатун 25 
Міхась Палюховіч 25 


